

శ్రీ  
దక్షిణ గోగ్రహణము



గ్రంథకర్త :

కందుకూరి వీరేశలింగమూ పంతులు

నాల్గవ కూర్పు.

Printed by the author at the ...

ప్రకాశకులు :

హితకారిణీ సమాజము

రాజమహేంద్రవరము

1950

కాపీరైట్

## ఈనాటకమునందు వచ్చుపాత్రములు.



సుశర్మ—త్రిగర్తాధీశుడు  
 సత్యసేనుడు—సుశర్మ తమ్ముడు  
 విక్రమభుజుడు—త్రిగర్త సేనాధిపతి  
 ఘటోదరుడు, నిపుణకుడు—సుశర్మయొక్క భటులు  
 ధనగుప్తుడు—విరాటరాజు ప్రియభృత్యుడు, వైశ్యుడు  
 విరాటరాజు—మత్స్య దేశపురాజు; విరాటనగరాధీశుడు  
 వామనశర్మ—పురోహితుడు  
 సుధేష్ఠా దేవి—విరాటరాజు భార్య  
 ఉపచారిక—చేటిక  
 కంకుభట్టు—ధర్మరాజయొక్క మాటుపేరు  
 వీరసేనుడు—విరాట సేనాధిపతి  
 దామగ్రింధి—నకులుని మాటుపేరు  
 తంత్రీపాలుడు—సహ దేవుని మాటుపేరు  
 వలలుడు—భీముని మాటుపేరు  
 పురుషోత్తవర్మ—విరాటనగరపు కాపు  
 వజ్రబాహువు—పురుషోత్తవర్మ కొమారుడు  
 దౌవారికుడు, సూతుడు, భటులు, సైనికులు &c.



శ్రీ  
దక్షిణ గో గ్రహాణ ము



ప్రథమాంకము

రంగము—విరాటనగర సమీపారామము.

[సుశర్మయు తమ్ముడగు సత్యసేనుడును, సేనాధిపతి యగు  
విక్రమభుజుడును, భటులును ప్రవేశించుచున్నారు]

సుశ—ఓ సేనానీ! విక్రమభుజా! మనదుర్యోధనమహారాజుగా  
రసన్యసామాన్య మేధావంతుల సుమూ, రారాజుగా రూపించిన  
స్తోత్రకవేశం బ్రచ్చన్నవేషు లయి పాండవు లిం దుండిన నుండ  
వచ్చును, నీవేమి తలచెదవు?

విక్ర—ఉండ నేవచ్చును, ఆమహారాజుగారిదిగుళాగ్రబుద్ధిగదా!

సుశ—అందుకు సంజేహ మేమి? భీష్మద్రోణకృపాశ్వత్థా  
మాది ధీమంతు లందఱుండఁగా నిందుసభలో దుర్యోధనమహారాజు  
గారి కొక్కరికిఁ దక్క మఱి యెవ్వరికయిననీయూఁచనలోచినదా?

గీ, ఆవగించంత యవకాశ మబ్బునేని,

యతఁడు కొండంతయూహ చేయఁగఁ గలఁడు.

పనిని దూర మాలోచించి కనుటగాదె

శేముషీమంతులకును విశేష మెందు?

విక్ర—ఒకానొక యబలమూలమున సింహబలుఁ డొక్క  
యపార బాహుబలునిచే నిహతుఁడయ్యెనన్నవృత్తాంతశ్రవణ మాత్ర  
మున నేకదా సుయోధనుఁ డంతయూహచేయగలిగెను! ఆయూహయే  
సత్య మయ్యెనేని, అతనిబుద్ధిరంపన యెంతయైనను జ్ఞాపింపఁదగినదే.

సుశ—నిస్సం దేహముగా

సీ. బలుఁడు శల్యుఁడు సింహబలుఁడు భీముండును గను బాహుబలులిలా

[చక్రమునను

చంపిన నొండొరుఁ జంపంగవలెఁ గాని పరు లేరు వారిఁ జంపంగలేరు  
శల్యుండుహలియును జాలదప్పుగనుంటఁ జంపియుండరలకీచకునివారు  
కావున భీముండె గంధర్వుఁ డనుపేర నడిరేయి నాతనిఁ గెడపియుండు

నంతె కాకుండఁ దా నొక్క యింతియొకకు

సింహబలుఁ డీలె నని జనుల్ చెప్పకొనుట

కతన నయ్యింతి ద్రౌపది కాఁగనోపు

ననుచు నీరీతి నూహించె నవనిభర్త.

విక్ర—మేలు మేలు! అది మిక్కిలి చక్కనియూహ.

సుశ—కానిమ్ము.

ఉ. ఎవ్వరు చంపి రేమి? దివి కేగెను గీచకుఁ డంతెచాలు; నా

కివ్వడిఁ బండు వయ్యె నలహీనుని దుర్మరణంబు వింటచేఁ;

జివ్వమ భంగపుచ్చె మునుచేవమెఱున్ ననువాఁడు క్రూరుడై

యవ్వెడఁగు న్వధించి నతఁ డాత్తుఁడునా కతఁ డెవ్వఁడేనియున్.

గుర్య—అన్నయ్యా! కురుమహీ కాంతుఁ డూహించినట్లు

సింహబలు నంత కాంతికంబున కంపినవాఁడు భీమసేనుఁ డయినను, నీ

కాతఁ డాత్తుఁడే యగునా?

సుశ—(కొంచె మాలోచించి) అవు నాత్తుఁడే యగును.

తమ్ముఁడా!

క. మన మియ్యెడ కరుదెంచుట

యనఘా! పాండవుల నరసి యడవికి వారిన్

బనుచుటకొఱకును గాడే

ఘనసమయాతిక్రమంబు కనఁబడిచి వెగఁ?

కీచకాంతకుఁ డిప్పుడు భీముఁడే యయి బయలుఁ బడునేని, ప్రతిజ్ఞా  
భంగమును జెప్పి యెప్పటియట్లు యప్పాండవుల మరల నడవులకుఁ  
బంపి మనము స్వామి కార్యనిర్వహణ ధుర్యులము కాఁ గలుగుట  
కలఁడు తోడుపడినవాఁ డౌను గాన మన కట్టిమహాపరాధి  
యాప్తుఁడు గాక యన్యుఁ డెట్లుగును?

సత్య—అది సత్యమే కాని పాండవులే యిం దుందు రను  
కొందము, అప్పుడు—

క. పాండవమహాబ్ధి వెలువడి

చండతరవిరాటవాయు సంప్రేరితమై

నిండి యతివేగముగ మన

దండుల వడి నాక్రమింపఁ దరమే నిలుపన్ ?

సుశ—మన మప్పుడును భయపడవలసినపనిలేదు, మనల  
నిక్కడకుఁ బంపు నప్పుడు కురురా జన్నమాట వినలేదా?

ఉ. ఏనకు పాండవాంబునిధి నీఁదుట దుర్భర మయ్యెనేని, దు

శ్శాసన వాయుసంగతిని శాంతనవాది సురవికేంద్ర రా

ధానుత కర్ణధారసహితం బగుకౌరవరాజపోత ము

ల్లాసముతోడ వచ్చి మనలన్ సరగం దగి జేర్ప కుండునే?

సత్య—కురురాజు కౌరవయోధులతో రేవుగదా యిక్క  
డకువచ్చును?

క. మన మీదినమునఁ బసులన్

ఘనజవమునఁ బట్టుగానె కని కౌంతేయుల్

చనుదెంచి తాకిరేనియు

ననిలోన న్వారి గెలువ నగునే మనకున్ ?

ఆ భీమార్జునులపేరు తలఁపునఁ బాటిన నాగుండె లిప్పుడు  
తటతట కొట్టుకొనుచున్నవి.

మ. బకకిమ్మారహిడింబముఖ్యదనజవ్రాతంబు నెవ్వఁడు ను  
 త్రకరీంద్రంబులఁద్రుంచు సింహముగతిన్ దాఁద్రుంచె; నెవ్వఁడుయా  
 చకబంధున్ భుజవీర్యసింధుని జరాసంధున్ హతుం జేసె; నా  
 ప్రకటస్థేముని భీమునిం దలఁప నాప్రాణంబు భీతిల్లెడున్.

మ. పటుశౌర్యోన్నతి నెక్కటిం గడఁగి దేవప్రాతముం గూల్చి దు  
 ర్భటమా ఖాండవదాహము స్సలిపె; నాగంధర్వయూధంబు ను  
 ద్భటశక్తిం బరిమార్చి కాచెఁ గురుభ ర్తస్థోషయాత్రన్; మహా  
 త్కటతేజోనిధి యైన యానథనకున్ ధాత్రి న్నరుల్ లెక్కయే?

సుశ—ఓయనుజా! నీవాశంక పెట్టుకోకు. వారజ్ఞాతవాన  
 సంవత్సరాంతములోపల బయలుబడి ప్రతిజ్ఞాభంగమగునట్లుగామనతో  
 యుద్ధము చేయవత్తురా? తమ్ములొక వేళ తొందరపడుదురనుకొన్నను,  
 ధర్మబాహ్య మయినపనికి ధర్మరా జెన్నఁడయిన నొడఁబడునా?

గీ. తమ్ము లొక వేళ నున్మత్తదంతు లట్లు

విడివడిన, ధర్మజాంతుశ విహతిచేతఁ

దారు మరలింపఁగాఁ బడి ధర్మపాశ

బద్ధు లగుచుఁ గ్రమ్మఁ గానపాలు కారె?

కాఁబట్టి మనము ముందుగాఁ బాండవులవృత్తాంతమునే విచా  
 రింతము. దుర్యోధనమహారాజు నాజ్ఞయు మన కట్టిచేకదా? మీరు  
 పాండవులునుండి యని మనము నిరూపించినతోడనే వారు మాటు  
 మాటాడక తత్క్షణ మరణ్యమార్గము పట్టుదురు. ధర్మజుడు ధర్మము  
 తప్పటవలన లభించెడు నింద్రపదవి నై నఁ దృణకణమువలెనిరసించును.

సుత్య—ధర్మనందనుడు ధర్మవెప్పుడును దప్పఁడని నీకు  
 దృఢనిశ్చయ మున్నదా?

సుశ—సూర్యుడు నేడు సహజతేజోవంతుడై పూర్వదిక్కున  
 నుదయించునని యెంత నిశ్చయ మున్నదో యంత నిశ్చయమున్నది.  
 సూర్యుడు నై జతేజము విడుచునని నీకేమయిన సందేహమున్నదా?

ఉ. భానుడు నైజతేజమును బాసిన, శీతకరుణ వేడిమిం  
బూనిన, సగ్ని చల్లపడిపోయిన, వార్ధి బలంబు యౌరతకా  
మానిన, వ్యాఘ్రసింహములు మాంసము తింటఁబరిత్యజించినన్,  
దా నిల ధర్మనందనుడు ధక్కువు తప్ప డొకించుకేనియున్.

సత్య—అజ్ఞాతవాసనంవత్సర మీవఱకే కడచినదేమో!  
అప్పుడు పాండవుల నెవ్వ రడ్డుపెట్టఁ గలరు?

సుశ—అజ్ఞాతవాసాబ్రమింకను నతీతము కాలేదు. దాటి  
పోయిన యెడలఁ బాండవుల వెదకించుటకు దుర్యోధనమహారాజంత  
మతిహీనుడా?

సత్య—అట్లయిన మనము పాండవావ్వసన ప్రయత్నమునే  
చేయుదము.

సుశ—విరాటునిగర్వ మడఁపక ముందుగా మనకాపని  
సాధ్యముకాదు. కాబట్టి మనము ముందుగా శత్రువైన విరాటుని  
పశుగణమును వస్తునంపదను జూఱగొందము.

సత్య—మమ్ము దేవరచిత్తమువచ్చినపనికి నియోగింపవచ్చు  
ను. మేమందఱము భవదాజ్ఞాధీనమానసుల మయి వేచియున్నాము.

సుశ—(పయివంకఁ జూచి) ఓవిక్రమభుజా! తూర్పు తెల్ల  
వాలుచున్నది. మనచేఁ బంపఁబడినచాడు లింకను రాలేదు. రాత్రి  
యంతయు నడిచిన మార్గాయాసముచేత సేనలు నిద్రకుఁ బడినవి.  
సేనలను లేపి యుద్ధసన్నద్ధము లగునట్లు చేయుము.

విక్ర—తమయాజ్ఞాప్రకారము చేసెదను.

సుశ—మనజాడ కనిపెట్టి యెవ్వరును శత్రువులకుఁ దెలు  
పక మునుపే మన మాకస్మికముగాఁబోయి గోగణమునుబట్టి యడ్డు  
వచ్చిన గోపాలురఁ బాఱఁద్రోలి పశుబృందమును ముంచు కొంత  
సేనతో సత్యసేనుని వెంటఁబంపివేయవలెను, వెనుక మనమనుకూల

స్థలమున సేనలను బన్నించి నిలిచి పశువిమోచనమునకయి నచ్చెడి  
విరాటాదుల నోడించుటకయి సంసిద్ధుల మయి యుండవలెను.

విక్ర—అలాగువనే యుండము.

సుశ—విరాటుని నోడించి యాతనినగ రెప్పుడు చూఱకొం  
దమాయని నామనస్సెంతో తహతహపడుచున్నది. పూర్వమాతఁడు  
పఱచిన భంగపాటు నాహృదయము నిప్పటికిని శల్యమయి వేధించు  
చున్నది. వేగులవారు వచ్చెడులోపలనే మన దశమాలను నడిపించు  
కొనిపోయి గోవులను బట్టుదమా?

విక్ర—స్వామి! తొందరపడఁబోకుఁడు. మనచే బంపఁ  
బడిన నిపుణకుఁడు మొదలయినవారు దేశ కాలానుకూల్యములను  
విచారించుకొని యింతకు వచ్చుచుందురు. మనకిది క్రొత్తదేశము;  
మార్గ మడిగినను జెప్పవారులేరు; మర్మమెఱుంగక శత్రుమధ్య  
మున సాహసించి పనిచేసినచో దరువాత బళ్ళాత్తాప పడవలసి  
వచ్చును. విరటుఁడును మన కశ్రమసాధ్యుఁడు కాఁడు. అతనిబల  
విక్రమాదులను మున్ను జేవర కొంత యెఱుఁగుదురుగదా?

సుశ—(తిరస్కారముతో) విరాటుని గిరాటుని నాముందఱ  
నొకపౌరుషశాలినిగాఁ జెప్పకుము. అతనివిక్రమము నే నెఱుంగనిది  
కాదు. ఆతఁ డొకసారి యెట్లో దైవికముగా రణజూదమున నాపయి  
గెలుపు కొనుట నీ వొకమహాకార్యముగా నెంచుచున్నావు. ఆచిటు  
గెలుపయినను సింహబలునిచే నైనదిగాని స్వశక్తిచేత నైనదికాదు.

సత్య—అట్లయిన సింహబలుఁడు మరణము నొందినందున  
కయి మన మిప్పుడు సంతోషపడవలెను.

సుశ—సింహబలుఁ డున్న నేమి? ఆసింహబలుఁడయినను గేక  
యసాభ్యులను దోడుచేసికొనివచ్చి నాతోఁబోరి యల్పజయమును  
బొందఁగలిగెనుగాని యప్పుడీవిరాటుఁడును సింహబలుఁడునుమాత్రమే



వచ్చియుండినయెడల నే నాయీరువురను జెటియొక కాలిక్రిందను జీమలను వలె నలిపివేసి యుండనా?

ఉ. సింహబలుండు నేఁ డీచట జీవముతోడుత నుండేనేని, నే  
రంహగతిం గనదడ కరంబునఁ దాలించి దంతిమిఁదికిఁ  
సింహము దూఱు కైవడిని జెంగున దూకి, గదాహతి న్వడిక  
సంహరణం బొనర్చి నిమిషంబునఁ దీర్పనె లొంటి వైరమున్?

విక్ర—ఇప్పుడు దేవర వారు స్వబలమునం దతి విశ్వాసముంచి  
పరబలమును దిన్నఁగా, గణింపజాల కున్నాడు. మనసేవలు మార్గా  
యాసముచే నలసి—

సుశ—కాళు, కాళు. కాకిట నేదో కలకలము వినవచ్చు  
చున్నది. ఆలకింపుము.

[తెరలో]

గీ. బ్రతికీయున్న నిన్ను రంగమున మున్ను

సింహబలుండు గెలిచె శితశ కాళి;

జచ్చియున్న యతనిఁ జప్పిడిమాటల

గెలిచె దివుడు సీవు గృహమునందు.

సుశ—(కోపముతో) విక్రమభూజా! ఆప్రలాపమువిన్నావా?  
ఆయువుచూడిన వాఁడెవ్వఁడో చాటుననుండి నిర్భయముగా నన్నే  
యాక్షేపించుచున్నాడు! వాఁడు ప్రాణము లొల్లఁడు కాఁబోలును!  
ఈరాజద్రోహి మనపరిజనులతో నెవ్వఁ డయి యుండును?

విక్ర—ఆకంఠస్వరము మున్నెన్నఁడును విన్నదికాదు. శత్రు  
పక్షమువాఁ డెవ్వఁడైన మనవారిచేతఁ జిక్కి యట్లు ప్రేలుచుండి  
యుండును, మనపరిచార మెక్కడ! స్వామిద్రోహ మెక్కడ!

సుశ—కావచ్చును. అనుష్ఠానిఁ దత్క్షణ మిక్కడ కీడ్చుకొని  
రమ్మనుమా,

విక్ర—ఓరీ! ఘటోదరా! అశుండడిచేయువారి నందఱిని  
బ్రభువుగాని సముఖమునకుఁ దీసికొనిరా

ఘటో—చిత్తము. (అని నిష్క్రమించుచున్నాడు.)

[తెరలో]

ఓరీ! పలుగాఁకీ! నీవిప్పుడుకూసినకూత మాప్రభువుగారిచెవులఁ  
బడియుండిన పక్షమున నీతలముఁక నీమెడమీఁదఁ దడపు నిలువదు.  
నీకుమ్మత్తువు సమీపించినది మిడిసిపడక నడువు.

విక్ర—(చూచి) మననిపుణకాదు తెవ్వనినో పెడతెక్కలుకట్టి  
దేవరసన్నిధి కీడ్చుకొని వచ్చుచున్నారు.

సుశ—ఇప్పు డాకాటు లటచినవాఁడు వాఁడే యయియుం  
డును. అందుకు సం దేహములేదు. నేనూరక మనపక్షమువాఁడని  
భ్రమపడితిని.

[అప్పుడు నిపుఁగుడు, ఘటోదరుడు, పెడతెక్కలు  
విఱచికట్టిన యొకవైశ్యునితోఁ బ్రవేశించుచున్నారు.]

నిపు—దేవా! నమస్కారము. దేవరకు విజయమగుఁగాక!

సుశ—నిపుణకా! కార్యసాఫల్యము చేసికొనివచ్చితివా?

నిపు—మనసుభటు లిప్పుడే కార్యము పండించుకొనివత్తురు.  
నేను వారిని వెనుకవిడిచి దారిలోఁ దాటుచున్న వీనిని బట్టుకొని  
వచ్చివాఁడను—ఓధనగుస్తా! మారాజుగారికి మ్రొక్కుము. చెప్పి  
నను చేయెత్త వేమి?

ధన—(గర్వముతో) ఈబంధములు లేనప్పుడే పరులముందు  
చేయొగ్గనివాఁడను నేనీనిర్బంధముతో మ్రొక్కుదునా?

సుశ—ఓ వడరుఁబోతా! ఎవడవురానీవు?

ధన—(గర్వముతో) మాప్రభువువారి పశువులను దొంగిలి  
వచ్చిన యీదొంగల గుంపునకు నాయకుఁ డీమువ్వరిలో నెవ్వఁడో  
ముందుచెప్పడు. నేనాతని కొకింత బుద్ధిచెప్పవలెను.

సత్య—ఇట్లు కాలులు వ్రేలుచున్న యీతులువ నాలుక కోయక కత్తి చేతఁబట్టుకొని యూరక చూచుచున్నావేమిగా?

ఘటో—(ఒరలోనుండి కత్తి దూయుచున్నాడు.)

సుశ—ఘటోదరా! క్షణకాలము తాళుము, వీడు శత్రు పురము నందలి వార్తలేమయునఁ జెప్పునేమో యడిగి తెలిసి కొందము—సీనిపుణకా! వీఁడెవఁడు?

నిపు—వీడు విరాటుని ధనాగారమునందున్న బచ్చ, వీని, పేరు ధనగుప్తుఁడట! వీడు మొదట మాతో శాంతముగా మాటాడుచు మేము దేవర నిర్దేశము చెప్పగానే కాలు లఱవ మొదలు పెట్టినాడు.

ధన—మీకు శత్రుపురమునందలి వార్తలు కావలెనుగా! ఏమి యీత్రుళ్ళు! సిగ్గులేక—

ఘటో—ఓహిమూర్ఖా! ప్రేలక యూరకుండెదవా? ఈకత్తితో నీనాలుక కోయుదునా?

ధన—కోయము కోయము, నిర్దోషులనాలుకలు కోసెడి యసహాయశూరుఁడవు నీహక్కుఁడవేనా మీసేనలో నీవంటి పుణ్యాత్ములింకను బలువు చున్నారా?

సత్య—వీనికి నేఁడాయువు మూడినది.

ధన—మీకు చెప్పనక్కఱలేదు. నా కాయువు మూడినదని నా కీవటకే తెలియును.

సత్య—ఎట్లు తెలిసినది?

ధన—మీవంటి దయావంతుల చేతులలోఁ బడుటచేత.

విక్ర—వీనికి నిశ్చయముగానే చావు వ్రాసినది.

ధన—అందుకునందేమా మీది? ఈశోభిషము నొకనీకం నీను ముందుగాఁ జెలిసినది, నీభటులు నన్నెప్పుడుబట్టుకొన్నారో నాకప్పుడే చావువ్రాసినదని నీముఖవిలాసము చూడకమునుచే నేననుకొన్నాను.

సత్య—ఈశుంఠకు జ్యోతిషముకూడఁ దెలిసినదా?

ధన—ఒక్కజ్యోతిషమేకాదు మీసన్నిధికి రాఁగానే నాకిప్పుడు సాముదిక్మును దెలియుచున్నది. మీయుఖలక్షణము తేటిపాఱఁ జూచినకొలదిని నామరణము నా కంతకంతకుఁజేటగా బోధపడుచున్నది.

విక్ర—ఓరి వైశ్యాధమా! ప్రేలబోకు.

సుశ—ఈనీచుఁడు చావునకుఁ దెగించి తెంపరియైనోరికి వచ్చినట్లెల్ల బ్రేలు చున్నాఁడు. వీనిచే బ్రేలింపకుఁడు.

ధన—నానో రడఁగియుండదు. నన్ను రేచుట భేరిని జోకొట్టుటనుమీ!

సుశ—వీఁడువైశ్యుఁడనుచున్నారే వీనివంశమునలేని యీవాక్యశూరత వీని కెట్లు వచ్చినది?

సత్య—తల్లి వైశ్యాంగనయే యుండును. వీనితండ్రి నెవ్వరెఱుంగఁగలరు?

ధన—ఈశ్వరుఁ డెఱుంగఁగలఁడు. నినుబోటి యజ్ఞులెఱుంగలేకున్న నప్తమేమి? సహజభేదపులని పేరొందిన వైశ్యులే మావీట నింత శూరు లయియుండఁగాఁ బరాక్రమోపజీవు లయినవారిచర్య లెట్లుండునో నన్నుబట్టి యూహించుకొనుఁడు.

సత్య—వీఁడు సురాపానము చేసినవానివలె బ్రేలుచున్నాఁడే!

ధన—సురాపానము చేయుట మాకులాచారము గాదు.

సుశ—నిపుణకా! వీని కేమైన నున్నాడ మున్నదా?

నిపు—మనదండయాత్రనుగుఱించి ప్రసంగింపనంతవఱకువీఁడు మహర్షి వలె చూటాడినాఁడు. ఆపే రెత్తగానే వీనికీవెట్టియైత్తినది.

సుశ—(తనలో) వీనిని మంచిమాట లాడి దారికిఁ దేవచ్చు నేమోచూతము (ప్ర)కాశముగా) ఓధనగుప్తా! నీవు మంచివాఁడవు. భయపడఁబోకు. నీప్రాణములు రక్షింపించెదను. మనస్సు పదిల పఱచుకొని నేనడిగినదానికి సదుత్తరము చెప్పుము.

ధన—ప్రాణభయ మెప్పుడును నాకులేదు. మీకుఁ గావలసినన్ని సదుత్తములను జెప్పెదను. మీప్రశ్నపత్రములను విప్పుడు.

సుశ—మీవీటఁ బాండవు లున్నారేమో యెఱుఁగుదువా?

ధన—ఎఱుఁగుదును.

సుశ—ఏ మెఱుఁగుదువా?

ధన—పాండవులు లేరని.

సత్య—వీఁ డసత్యము పలుకుచున్నాఁడు.

ధన—మూవీట నున్న కుక్కయు నసత్యము పలుకదు.

సుశ—ఎఱుఁగకున్న బోనిమ్ము. కోపము తెచ్చుకోకు. మీ రాజుగారి బావ సింహబలుఁడు సుఖుఁడయి యున్నాడేమో చెప్పఁగలవా!

ధన—చెప్పఁగలను. అతఁడు చచ్చి స్వర్గలోకమున సుఖుఁడయి యున్నాఁడు.

సుశ—స్వర్గలోకముననా?

ధన—స్వర్గమునఁ గాకున్న నరకమున నని నిశ్చయముగాఁ జెప్పవచ్చును. ఏదో యొకలోకమున నున్నాఁడు. ఈలోకమున మాత్రములేదు.

సుశ—ఎందుచేతఁ జచ్చినాఁడు?

ధన—తన దుర్మార్గత్వముచేత.

సుశ—ఎవనిచేతఁ జంపబడినాఁడు?

ధన—విధిచేతఁ జంపబడినాఁడు.

సుశ—నీ వేదాంతార్థ మక్కఱలేదు, తాకికార్థము చెప్పుము. సింహబలుని జంపినవాఁ డెవ్వఁడు?

ధన—గంధర్వుఁ డాట!

సుశ—భూలోకమున నున్న సింహబలునకు గగనచరుఁడయిన గంధర్వునితోడ వైర మేల కలిగినది!

ధన—గగనచరు లేమి! భూచరు లేమి! దుష్టున కందఱును  
వైరులే. పరాంగనానురక్తులకును బరధనానురక్తులకును వైరులు కానివా  
రెవ్వరుందురు? కండక్రివ్వన వాఁడొక్క మహాపతివ్రత కాశపడగా  
కావలసినకార్యము గంధర్వులే తీర్చిరి.

సుశ—అశఁడు బారత్వదేవతకే బలి యయ్యెనా?

ధన—అవును. ఆరాక్షసికే నరబలి యయినాఁడు. పరకాంత  
కాశపడి బ్రతికినవాఁడెవఁడు?

ఉ. సీత మహాపతివ్రతను జేరఁగఁ గోరి దశాస్యుఁ డీల్లఁడే?

పాతకియై సురాంగనలఁ బట్టి వెన న్నరకుండు కూలఁడే?

ఘాతుకు లైనయాదనుజకాంతులయట్ల నరాకృతిన్ సురా

రాతి యితండు పుట్టి మహి మ్రుందెను, నేఁ డిటు వింత యేటికికె?

సుశ—(తనలో) ఈమూఁఁడు దారికివచ్చుచున్నాఁడు. ఇంక  
మెల్లఁగాఁ గార్యాంశమునకు దింపెదను. (ప్రకాశముగా) ఓసెట్టి!  
అన్నగారి దుర్మగణమును జూచి తమ్ము లోన్చి యూరకుండిరా?

ధన—ఆయన్నతమ్ము లేల యూరకుందురు? అన్నవలెనే  
త్రుళ్ళిపడి సాధుహింసకు యత్నింపఁగా గంధర్వు లెఱిగియన్నవద్దకే  
వారిని చోడుపంపిరి.

సుశ—అది సరేకాని యీదుష్టుఁడశించిన యామహాపతి  
వ్రతయెవ్వరు?

ధన—అంతఃపురపరిజనముమాట నన్నడుగఁబోకు. నేను బర  
కాంత పేరెత్తను.

సుశ—పోనిమ్ము. మీ దేశమునఁ బశుసమృద్ధి గలదా?

ధన—కావలసినంత యున్నది.

సుశ—మీరాజుపశువు లెక్కడ తేమముగానుంచఁబడును?

ధన—మూ రాజుపశువులా! సరిసరి! మీతలఁపు నాకిప్పుడు బోధపడుచున్నది, ఆపశువార్త పశువుల కేకాని మన కెందుకు?

సుశ—(తనలో) పశువుల పేరుతలపెట్టఁగా నేవీనికిమరలఁచిచ్చి యెత్తుచున్నది, (ప్ర)కాశముగా) నీవు ప్రాణముల కాశపడెడుపక్షమున నీళ్ళునమలక నిజముచెప్పము, నీకథయదానము చేసెదను.

ధన—నాకు రాజభక్తి కంటెను బ్రాణము లెక్కువవి కావు, వలయు నేని యీపాడుప్రాణములం బుచ్చుకొమ్ము, నేనీ దేహమునైనను, విడిచెదనుగాని ప్రాణము పోయినను రాజద్రోహముఁ జేయను.

క. దుజలం బస చెడి ముదిమిని

ద్యజియింపఁగవలయు నట్టిదగు నీయొడలిక

భజియించిన స్వామ్యర్థము

త్యజియించుటకంటె భాగ్యమన్యము కలదే?

సుశ—ఓయి పిచ్చివాడా! మామాట వినక నీ విప్పు డేల నిష్కారణముగాఁ జెడిపోయెదవు? నీవు చెప్పకపోయినను మేమెట్టును మీరాజుగోవులను బట్టకమానము, మానివుణకుని వెంటఁ బోయిన చారులు సర్వమునుదెలిసికొని నీవిక్కడనుండఁగా నేవత్తురు. ఈలోపలనె బుద్ధిమంతుడఁడ పయి మాకిప్పుడు త్రోవచెప్పినడిపించితివా, నీకుఁ దగినప్రత్యుపకారమునుజేసెదము, ఇదిగో ప్రస్తుతమీబహుమానము నందుకొమ్ము, (అని చేతి రత్నకంఠ మియ్యఁబోవుచున్నాఁడు)

ధన—అహహహా! బహుమానమా!

సుశ—అవును బహుమానమే, మాబహుమానమన్న నీకంత తిరస్కారముగా నున్నదా?

ధన—ఒక్క నీబహుమానమునేకాదు నీబహుమానమును నిన్నునుగూడఁ దిరస్కరించుచున్నాను. నేఁ డుండి రేపు పోయెడు

నీతుచ్ఛధనమును నీయొద్దనే యుంచుకొమ్ము. నావద్ద నెన్నడును దఱుగని దివ్యధనము కావలసినంత యున్నది.

సుశ—మీరాజువద్ద నని నీయభిప్రాయము కాబోలును!

ధన—కాదు నావద్ద ననియే.

సుశ—నీయింటివద్దనా?

ధన—ఇంటివద్దకా దిక్కడనే.

సుశ—ఇక్కడ నెక్కడ?

ధన—ఇక్కడ. (అని హృదయమును జూపుచున్నాడు)

సుశ—అక్కడనున్న దేమిధనము?

ధన—ఏమిధనమా? సత్యధనము; దయాధనము; ధైర్య ధనము; అమూల్యనీతిధనము. ఈధనములు మీకు వేయిజన్మము లెత్తిననురావు.

సుశ—ఓరి చండాలుడా! స్వపరతారతమ్య మెఱుగక నోరికివచ్చిన జైలును బ్రేలుచున్నావు!

సుశ—ఈమూర్ఖుడు సామవచనములచేతఁ జక్కఁ బడఁడు. ఓభటులారా! వీనిని దండింపుడు.

ఘటో—ఓరిమూర్ఖా! నీపాపఫల మనుభవింపుము. (అని కొట్టుచున్నాడు)

ధన—అనుభవించెదను ! అనుభవించెదను ! మీరన్నట్లు స్వయంకృతాపరాధ ఫల మనుభవింపక తీరదు. ఇక్కడ నావిషయ మునఁ జేసినదంతయు మీ రక్కడ యమసన్నిధానమునందు లోటి గుణితముగా ననుభవించెదరు.

సుశ—ఓరీ! ఇక నైన బుద్ధితెచ్చుకొని మీరాజుగొట్టు చెప్పె దవా? నిన్ను మన్నించెదను.

ధన—మన్నింపనక్కఱలేదు చెప్పెదను వినుము.



సుశ—సావధానులమయి యున్నాము, చెప్పము.

ధన—ఇదిగో మర్కము విడిచి చెప్పుచున్నాను. నీవు వృథా పశుహరణమున కేల యత్నించెదవు? వంచకులకుఁగాని ఋజుమార్గ వర్తులకు గోప్యాంశమేమి యుండును? ఆతనిగుట్టంతయు నీతి తప్పకుండుటయే.

శీ. దుర్ణిరీక్ష్యుఁడౌ మత్స్యేంద్రు దోద్యుగంబు

నొరసి నిలిచిన మగఁగిమి యొదవుఁగాక,

భీరులగుగోవులను గొట్టి నోరు లేని

పసరములఁ బట్టు టిది యేటిపౌరుషంబు?

నీవు మానప్రాణములు దక్కించుకోఁ గోరితివా, యీవృద్ధ ప్రయత్నమును మాని యిప్పుడు వచ్చినదారి నే మరలనింటిమార్గము పట్టుము. నీ కీ దుర్బద్ధి వదలక ప్రాణములు చేదయు చెడిపోఁ దలఁచితివా, పోయి గోవులను బట్టుము. అప్పుడు

మ. లయకాలానలభీషణాకృతిని లీల స్నీదు సేరాలవిన్

రయమారంగ శరార్చులం బొదిచి తీవ్రప్రక్రియం గాల్పుచున్

భయదాస్త్రంబుల నవ్వెరాటుఁడు నినున్ ద్రోసిద్ధతిదాఁకఁ ద

ద్దయుఁ బ్రాణంబును మానమున్ రణమునందక్కించుకో నేర్తువే?

మ. గజబృందంబులతో నఖర్వమదరేఖన్ దా శతానీకుఁడున్,

విజయాశ్వంబులతో భుజాబలమురీవిన్ సూర్యదత్తుండు, వా

యుజపం బొప్పరణాలితోడమదిరాసుండున్, ద్రిమూర్తుల్నుపా

నుజు లొక్కుమృడిఁ దాఁకఁ గూలరెభవన్ముఖ్యాగ్ర సేనాపతుల్?

ఉ. ఆతని యగ్రనందనుఁ డహర్పతితేజుఁడు శంఖుఁ డున్మదా

రాతిభయంకరుండు మృగరాజు గజంబులఁ బోలెఁ దోలి బల్

శాతకృపాణిచే నడరఁ జంపఁగ నొంపఁగ నీమన్నై నిక

వ్రాతము గుండియల్ పగిలి పాఱక జాఱక నిల్వ నేర్చునే?

క. చావం దలఁచితి వేనియు

గోవుల నిటఁ బట్టు మీపు గుటిలత్వమునకొ.

జావక బ్రదుకం దలఁచిన,

నీ విదె నాబుద్ధి వించు నేగుము పురికికొ.

సుశ—ఓరీ! ఆత్మస్తుతి పరనిండా పాండిత్యధురీణా! నీచమవు పూర్ణమయినదా? ఇంకను గొంత కొఱుత యున్నదా?

ధన—చెప్పవలసినదానిలో గుహస్రాంశమయినను గాలేదు. అందనిమ్రానిపండ్ల కట్టులు చాచుటవలన నేమి ప్రయోజనము? శక్యశక్యవిచారములేక నీవేల నిష్కారణముగా చెట్టుగొట్టి పైని వేసికొనెదవు? మారాజు వీరాధిపీరుడు—

సుశ—ఇంతటితో నీచమవుచాలించు. నీపాండిత్యము మేము మెచ్చుకొన్నాము—విక్రమభుజా! మన మీమాఘనితోఁ గాల మంతయు వ్యర్థపుచ్చుచున్నాము. వీనితో వేయేండ్లు మాటాడినను మనకుఁ బ్రయోజనలేకమును గలుగదు. ఓఘభోదరా! వీనిని గొని పోయి మనకార్యాలోచన వినఁబడకుండ దూరముగా నాతాళనమునం దుంచుము. బంధములు త్రెంచుకొని పాటిపోకుండ వీనిని పదిలముగా మీ రందఱును గను గలిగి కాచుచుండవలెను జూడీ.

ధన—(తనలో) ఇతఁడు నాకు మంచియుపాయము తోపించినాడు.

ఘటో—చిత్తము. (అని ధనగుప్తునితో నిష్క్రమించుచున్నాడు)

సుశ—విక్రమభుజా! వాఁడు దాఁటిపోయినాఁడా?

విక్ర—పోవుచున్నాఁడు. మనమింకరహస్యాలోచనమున కుపక్రమింపవచ్చును. అదె మననిపుణకుడు మరల 'వచ్చుచున్నాడు. అతని ముఖవికాసముచూడఁగా నేదోశుభవార్త తెచ్చుచున్నట్లున్నది.

సుశ—మనరాక శత్రువుల కెఱుక పడకుండ నేను నీతోఁ జెప్పినట్లు చేసినావా?

విక్ర—సర్వమును దేవర యాజ్ఞాప్రకారము చేసినాను. భేరులు మొదలయిన రణవాద్యములు మ్రోయింపకుండ సైనికుల కాజ్ఞాపించినాను; భటు లెవ్వరును తోట విడిచి యవలకుఁ బోవ కుండఁ గట్టడి చేసినాను! గుఱ్ఱములు గజములు—

సుశ—చాలును. ఇ వన్నియు స రే కాని విరటుని కడుపుల జూడ మాత్ర మింకను మనకు దెలియనే లేదుగదా?

[నిపుణకుఁడు ప్రవేశించుచున్నాఁడు]

నిపు—స్వామీ! నమస్కారము. నేను వెనుక దిగవిడిచి వచ్చిన భటులు విరటుని గోవులజూడ కనిపెట్టి వచ్చినారు. అతని గోగణ మాతోట కీశాన్యమూలనున్న పొలములోనుండి గోపాలు రచే రక్షింపబడుచున్నది.

సుశ—అట్లయిన వేగముగాఁబోయి పనులఁబట్టుదములెండు. ఓవీరులారా! ఇప్పుడాధనగుప్తుఁడు ప్రేమనవీరాలాపములనువిన్నారా?

సత్య—మీ రావాగాడంబరము సమ్మి యగుమాత్రమును జింతింఁబోకుండు.

చ. విరటునితమ్ముల న్ముపుర విక్రహలీల వధించు వాఁడ నొక్కరుఁడనె నేను వ్యాఘ్రుమలుకక హరిణంబులఁడంపుకై వడికొ; నరవర! చింత మానుము మనంబున; నాయసిపాలు మత్స్యభూపరు ననుడన్ము లెల్ల; సభవారు వినంగఁ బ్రతిష్ఠపట్టితిక.

విక్ర—ఇక నాప్రతిష్ఠ చిత్తగింపుడు.

క. శిరములు త్రుంచెద సునిసిత

శరధారలచేత నేగె శంఖాదిమసీ

వరసుతుల నెల్ల; నాపా

లరయఁగ నేనానితోడ నఖిలకుమారులొ,

సుర—నే నిదె శపథము చేయుచున్నాను వినుడు.

క. విరటుని బొరిగొనియెద నీ

ఖరతరకౌక్షేయకమున తీణకాలమునన్;

విరటుడు నాపా లయ్యెడు

సుర లెల్లను నచ్చి తోడు చూపిరయేనిన్.

ఓసత్యసేనా! నీవు నిపుణకునివెంటఁ బోయి యడ్డువచ్చిన గోపకులఁ దూపులపాలు చేసి గోవులను బట్టము—ఓ విక్రమభుజా! నీవు సేనలనుబన్ని పురమునకును గోవులకును మధ్య నిలుపుము. పొమ్ము. నే నిదె నిన్నుఁ గలిసికొ నెదను.

సత్య—అట్లు చేసెదము.

(అందఱు నిష్క్రమించుచున్నారు)

ద్వి తీ యాం క ము

రంగము—విరటుని సభామంటపము

[విరటురాజును, రాణియైన సుధేష్ఠాదేవియు ఉపచారిక యను చేటికయు, పురోహితుఁ డగు వామనశర్మయు, దావారికుఁడును ప్రవేశించుచున్నారు]

విరా—ఓవామనశర్మా! నిన్నటిదినము పూజ్యులైన కంఠ భట్లవా రాశౌచవిషయమయిన ప్రస్తావనలో “దశాహం బ్రాహ్మణానాంతు । త్రియాణాం త్రిపంచక”మృని దేవలస్మృతివచనము నొకదాని నుదాహరించినారు. దానినిబట్టి పదియేనుదినము లాశౌచము పట్టవలసినపని లేదుగదా?

వామ—లేదు, దేశాచారమునుబట్టి మనకుఁ బండ్రెండుదినములలోనే యాశాచ శుద్ధి యగును, ధర్మశాస్త్రమును శిష్టాచారమున కనుగుణముగానే యున్నది.

స్తో. శుద్ధే ద్విప్రో దశాహేన ద్వాదశా హేన భూమిపః  
వైశ్యః పంచదశాహేన శూద్రో మాసేనశుద్ధ్యతి.

అనుదక్షస్మృతివచనమును దేవరవాదు చిత్తగించియుండలేదా? ఈవటకేర్పటిచివట్లుగా సింహబలాదుల పత్నులచేత నేడే శుద్ధిస్నానము చేయింపవచ్చును, అయ్యో! సింహబలుని పేరుచ్చరింపఁగానే నేవిగాదు మరల రోదనమున కారంభించిరాదు!

విరా—

చ. వనితరొ! గ్రీష్మతాపమున వాడినపూసరమట్టు లున్న యీ  
తనువును దుఃఖవహ్ని నిటు తాపము నొండగఁ జేసె దేల! నె  
మ్మనమునఁ దాల్చి పూని యింక మానుచుశోకము నిన్నుఁజూచి నీ  
తనయులు నేముఁ గుండెదము; ధైర్యమునన్మమునూఁడింపుమా,  
నీ వీరీతిగా వేయేండ్లు చింతిల్లినను, అప్పు యేడ్పుచున్నదని  
జాలిపడి సింహబలుఁడును నమ్ములును లేచివచ్చి నిన్నోదార్తురా?  
వాడు నీతల్లికడుపునఁబుట్టినేలే దనుకొని వారిని మఱచిపొమ్ము.

ఉప—అమ్మా! ఊఁడిల్లుము.

వామ—ఓహో! ఈపండ్రెండుదినములలోనే యీమెయెంత నూతిపోయినది! నిత్యమును జూచుచుండఁబట్టి నేనీమెదేవియనుకొంటిని గాని పదునేమదినములక్రిందఁ జూచినవా రిప్పు డీమెను గుఱుతు పట్టలేదు. అమ్మా! ప్రభువుగాదు చెప్పినట్లుచేసి దుఃఖమును నీమనసులోనే దిగఁబ్రుంగికొమ్ము.

సుధే—హా! సింహబలా! ని న్నెట్లు మఱచిపోగలుగుదునురా తమ్ముడా? నీవుపోయి నేటికి బండ్రెండుదినములు దాటిపోయినను నామనోవ్యధ యంతకంతకు మఱింత క్రొత్తదగుచున్నది. మఱియు నన్ననుమఱపునకు రాక నామనోనేత్రమున కిప్పుడును నీవు సైరంద్రని నీయింటికి బంపు మని దీనముఖముతో వేడుచు నాయెదుట నిలువఁ బడినట్లే కనఁబడుచున్నావు!

విరా—ఓదేవీ! నీ పూరక తమ్ముడా తమ్ముడా యని పలువఁ గించెదవు. ఇంకను నీకెక్కడితమ్ముడు? నీమీఁదఁ బ్రేమలేక నిన్ను విడిచిపోయిన కఠినచిత్తునికొక కన్నాళ్ళు విలపించెదవు?

సుధే—ఓప్రాణేశ్వరా! ఎన్నాళ్ళని సెలవిచ్చెదరేమి? ఎన్ని యేండ్లు విలపించినను శోకసముద్రమునకు దరి గానరానట్లున్నది. నా కిప్పుడు తీణ మొకకల్ప మగుచున్నది. ఎంతనేపటికిని తెల్ల వాఱక నా కీరాత్రి యొక మహాయుగమైనది. హాదైవమా! చిరంజీవినివై దుఃఖములనుభవించుమని నన్నీ లోకములోఁ బుట్టించితివా!

విరా—హా! హృదయేశ్వరీ! (అని తలంచుకొని నేల చూచు చున్నాడు.)

ఉప—అయ్యో! రాజుగారును నధైర్యపడుచున్నారు! ఏమిబుద్ధి!

వామ—అమ్మా! ఊఁడుము. నిన్నుజూచి రాజుగారు దుఃఖపడుచున్నారు. భర్తగారిని మీపుత్రులను పుత్రాధికులనుగాఁ జూచుకొనుచున్న ప్రజలచుయిన మమ్మునుజూచి దుఃఖముపశమించు కొనుము. ఓరాజేంద్రా! మీకీవెట్టియేమి? దేవిగాఁగోదార్పవలసిన వారు మీరే యిట్లు వావిడిచి దుఃఖపడినచో మీ మ్మాఱడించువారెవ్వరు? ధైర్యమవలంబించి దేవి నోదార్చుడు.

సుధే—ఓవిప్రోత్తమా! ఇట్లొక్కసారిగా నూర్వరుతములను మ్రొంగుకొని మరలఁ బ్రజలముఖములుచూచుటకు నాకు ముఖ మెట్లు

చెల్లును? ఇక నా కెక్కడిలోకము! ఎక్కడి ప్రజలు! లోకములో  
సన్నబోలు భాగ్యహీనురాలు వేతాకతె లేదు.

విరా—ఓభూదేవోత్తమా! నేనీదేవి నెట్లోదార్పగలను?

ఉ. ఊరికిఁ బోయి రింకను సహోదరు లాదట నేట రేపటన్

దా రరుదెంతు రోర్చుకొను ధైర్యముతో నవి యూటడింతునా?

వారల నేను దెచ్చెదను వండి రఁ బోకని యూటడింతునా?

ఊటడు మిట్టు లీ వనుట కొక్కయుపాయముఁ గోప దక్కటా!

హ! సింహబలా! నారాజ్యమునకు నీవొక పెట్టని కోటవు  
గదా? కొండవలె నీవుదండ నుండుటచేత నెట్టివిక్రమధురంధరులును  
నారాజ్యమువంకఁ దేటిపాటఁ జూడ వెఱచుచుండుదు. ఇక నీవులేని  
యీరాజ్యమున కేయోగము పట్టనున్నదో! నాభాగ్యహీనతచేతనే  
నీ కకాలమరణము సంప్రాప్తమయినది.

సుధే—నేను గేవల మండభాగ్యురాలను. నావంటినిర్భాగ్యు  
రాలి కటువంటి సోదరరత్నము దక్కునా? హ! నే నెంతటి కఠిన  
చిత్తురాలను! అటువంటి భ్రాతృశతమును మృత్యుదేవత కప్పగించి  
వారివెంటఁ బోలేక హృదయము పగులక మొండిజీవినై బ్రతుకు  
చున్నాను. ఓవిధాతా! నీవు నాహృదయమును రాతితోఁ జేసితివా?

ఉప—అమ్మా! ఓర్చుకొమ్ము. మృత్యుదేవతను నీవడ్డగింపఁ  
గలుగుదువా? అట్లు మృత్యువు త్రోచుకొనిరాఁగా నీవేమిచేసెదవు?

సుధే—అహ! ఎటువంటి బలవంతు లంద టొక్కసారిగాఁ  
గార్చిచ్చు పొదివినజీర్ణాటవివలె దగ్ధు లయినాడు! హ! సైరంద్రీ! నా  
తల్లీ! కీచకకులమున కకాలమృత్యుదేవతవయి మాకు నీవెక్కడ  
దాపురించినావు! ఇంతమందిని నీపొట్టఁ బెట్టుకొనుటచేత నయినను  
నీకుఁ దృప్తి కలిగినదా? నీకన్ను లిప్పుడు చల్లపడినవా?

విరా—ప్రాణేశ్వరీ! మనభాగ్య మిట్లుండఁగా నీవేల పదుల నిందించెదవు? ఇం దామహాపతివ్రతదోష మేమున్నది? పరాంగనను బలిమినిబట్టఁజోయిన వాని దుర్ణయవిషమే వానిని జంపినది.

సుధే—అవు నాసాధ్యయెడల దోషము లేకమునులేదు. దోష మంతయు మనవానియొద్దనేయున్నది. ఒక్కగడుపునఁబుట్టినదోషము చేత నే నిట్లు పతిచెడి ప్రలపించుచున్నాను. హా! తమ్ముడా! నీకు రంభలమించు నుండరు లండ. అంతఃపురముననుండఁగా, పరదారకేల యాశపడితివి? పరగతిపొందు వలదని నేను నాఁడే చెవినిల్లుకట్టుకొని పోరితిని. నాహితవాక్య మొక్కటియుఁ జెవిని జొరనియ్యక సర్వమును బెడచెవులఁ బెట్టితివి. ఇప్పుడయిన నామూట హిత మని నీ కనుభవమైనదా?

విరా—వినాశకాలము దాపించినవాఁ డాపులహితాలాపము లేల వినును?

క. మృత్యువు విడువక తలపై

సృత్యం బటు సల్పుచుండ నెన్నండును దా

సత్యత్రహితులమతులం

బ్రత్యయ మిడ నిచ్చునె యల పాపపువిధియు?

విధి ననవలసిన పనియేమి? వానిచావునకు నీయుపేక్షకూడఁ గొంత తోడుపడినది. నాఁ డెల్లు హధువునకై మూలినిని వానియింటికిఁ బంపకుంటివా, ఇంతలో నింత వై పరీత్యము వుట్టను.

సుధే—అవును. ఈరంఘమరణమునకుఁబాపకర్త్యరాలనయిన నేనే కొంత కారకురాలను, అప్పుడునాబుద్ధిబ్రమిసిపాడుసురకై సైరంధ్రిని వానియింటికిఁ బంపి పాపము కట్టుకొని నూటయేపుర తమ్ములను నాపొట్టనుబెట్టుకొన్నాను. నాలోపలఁజొచ్చి విధినాచేసట్లు చేయించుచుండఁగా, నేనెట్లు మూలినిని సురహరణార్థము పంపకుండనేర్తును?



విరా—అది నీదోషము కాదు. నిధి బలవంతమయి ప్రేరేపించుచుండగా, నిధి విధానము తప్పింప నెవ్వరికి శక్యమగును? నాడాలాగున వాడు శట్టపగలు సిగ్గువిడిచి వీధినిబడి మాలినిని నభ కేసి తలుముకొని వచ్చినప్పుడే వానికి జేతుకాల మాసన్న మయినదని నే ననుకొన్నాను. ఆయివుమూడబట్టియే వానికట్టి చుట్టెత్తి పుట్టినది.

సుధే—వాడు నాకాశ్చమీదబడి లేవక సైరంద్రిని దన గృహమున కంపనియెడల మన్మథాన్ని చేతి నప్పుడే ప్రాణములు పోవునని ప్రలపించినాడు. అప్పటి వానియవస్థను జూచి వాడెట్లును కాముని నిశితశరములచేతఁ జచ్చుట నిశ్చయ మని తలపోసి బ్రాత్య వాత్సల్యముచేఁ గార్యా కార్యవిచారము చేయలేక సోదర ప్రాణరక్షణార్థమయి యాపని చేసితిని.

ఉప—అహా! సోదరన్నహ మట్టిదేకదా! సహోదరునివ్యధఁ జూచి యాదుతో డెట్లొర్వఁ గలుగును?

సుధే—ఓతమ్ముడా! అఖర్వశౌర్యగర్వ లైసగంధర్వులు నీప్రాణములు గొంతురని నే భయపెట్టినప్పుడు సైరంద్రిపతులయిన గంధర్వపతులెంతటి బలవంతు లైనను వారి నర్థక్షణములో సంతము నొందించెదనని ప్రగల్భవచనములు పలికితివే, లోకములో నాకంటె బలవంతులు లేరని విజ్ఞప్తిగెడు నీమర్జయ మయినబలము వారిముందేమయిపోయినది? అతిలోక బాహుబలు డైనసింహులు నొక్క రాత్రిలో సంతము నొందించిన యాగంధర్వు లెంతబలము గలవారో!

విరా—పాపోపహతుని జంపుటకు బలమే యక్కఱలేదు. ఇతడులూరక నిమిత్తమాత్రమే కాని వానిపాపమే వానిని జంపును. ధర్మబాహ్యుడయి పాపకార్యమునకుఁ జొచ్చినవానికడ ధైర్యశౌర్యాదులు నిలుచునా? నీతిబల ముడిగినవాడన్ని బలములు నుడిగినవాడే.

నీతిబలహీనుని బాలుడైన ననాయాసముగాఁ జంపగలుగును. అతని పాపమే కాకున్న లోకాతీతసత్వాధ్యుఁ డయినసింహబలు నొక్కరు చంపగలుగుదురా?

సుధే—ఓతమ్ముడా! నీవు శాస్త్రము లెఱిగినవాడవే? పరవనితాసంగమము పాప మని తెలిసియు బుద్ధి యేల మరలించుకొన్నపుకాపు? దీనివలనసపఖ్యాతియేగాకనీ వేమిసుఖ మనుభవించినావు?

విరా—ఓవీయురాలా! ఏమి నీవెట్టి! వృథాచారమువలన దుఃఖమే గాక సుఖము కూడఁ గలుగునా?

చ. పతి వినెనేని ప్రాణములపై నలుగున్; జరులంత చూచినన్  
క్షీతిపయి మానుషంబు చెడున్; జింతమెయిం గులకాంత విన్నచో  
బ్రతుకు త్యజింపఁ జూచున్; డలవంపు లగు స్సవా రెఱింగినన్  
వెత యగుగాఁ! సౌఖ్య మొదవించునె యన్యసతీరతం బెటన్?

గీ. ఆయువు నడంచు, నైశ్వర్య మపహరిండు,

గీర్తితరువు నుఁజూలించుఁ గేవలంబు

పరసతీసంగమం బట్టిపాడుపనికి

ధర్మపరుఁ డెప్పుడైనను దలఁపుగొనునె?

సుధే—స్వానుష్ఠానసమయమునఁ దెలిసినవారును తప్పదారిఁ బట్టుదురు. ఓతమ్ముడా! ఈవిషయముననీవి వేక మెక్కడకుఁ బోయినది?

విరా—కామాతురునకుచి తానుచితవి వేక మెక్కడనుండును?

ఆస దోసమెఱుంగ నిచ్చునా?

మ. అలనాఁ డాయవివేకి కీచకుండు మధ్యాహ్నంబునం గామవి

హ్వలుడైబావురుగాఁడు రాచిక డాయవ్యచ్చున ప్లేచిరా,

నిలువెల్లం జెమరింప మే న్వడఁకఁ గన్నీ రక్షులంగ్రమ్మదా

నలనైరంధి కడంగి నన్ననినవాక్యం బుల్లమున్ వ్రచ్చెడున్.

సుధే—ఆవాక్యమేది?

విరా—ఇది—

చ. సరపతి చూచుచుండ సభ నన్నిట లీకుజనుండు కూర్చుండై  
పరిభవ మండఁ జేయఁగ నృపాలకుండే కని యూరకుండఁగా  
సరయఁగ నింకమీఁదటఁ గులాంగన లెవ్వరిభార్య లీపురిక  
పరిభవ మందకుండ మనువారలు మానముతోడ? నక్కటా!

సుధే—అధర్మముచు జూచి రాజుపేక్షకుఁ డైనయెడల  
ఆపాపములో నగము రాజును జెందు నని నీతివేత్తలు చెప్పునురే!  
మీ రేల యుపేక్ష చేసితిరి? అప్పు ఁ మీరు వారికిఁ దగినబుద్ధి చెప్పి  
వారించి యుండినయెడల 'మనకీచక వ్రజమున కీయ కాండప్రళయము  
రాకుండియుండును, దుఃఖకరమైన యావాక్యమువినిమీరేమి చేసితిరి?

విరా—ఆమెచు శాంతవచనములతోఁ గొంత యూరడించి,  
తరువాత విచారించి నిన్నిట్లుభంగపడిచిన యాచార్యుని శిక్షించెడఁ  
బొమ్మని నరుయోచితముగాఁ జెప్పి యొడఁబడిచి నే నామె నప్పటికి  
బుప్పివేసితిని. అంతలో పాపదాక్షిణ్య ముడ్డువచ్చి నానోరు నొక్కు  
టచేత సభలోఁ గీచకుని గిరియుటకయిన నాలుకాడినదికాదు.

సుధే—రుక్మాద్రుడయిన సింహబులుడు పొలిసినను వంశము  
నిలుచుటకై నూటనలుపుకు తమ్ములలో నొక్కఁడైన బ్రతుకరాదా?

విరా—పుట్టుకచేతనే కాక దుర్మయముచేతఁగూడ వానికిఁ  
దమ్ములనందగినవారు మాత్ర మేల యన్నను విడిచి బ్రతుకుదురు?  
అన్నగారి యవస్థను గన్నులార చూచియు భయపడక యాపరమ  
పాపనిని ముద్దయము మున్న యన్నశవముమీఁదఁ బెట్టి కట్టినట్టి  
దుష్టుల కట్టికట్టపాటు తప్పవా?

సుధే—హా! పాపపు డైనచూ! నీకంటికికీచకకలమింతయెక్కువ  
బరువయ్యెవా? భ్రాతలకును బితలకునుదిగోదకము లిచ్చుటకొక్కని  
నైన విడిచిపెట్టలేకపోతివా? మీకితరులెందుకు? ఇదిగోమృతకల్లు

రాలనయిఁ బ్రీతికియున్న నేనే మీయందఱికిని గన్నీటితో తర్పణ జలము విడుచుచున్నాను. (అని యేడ్చుచున్నది.)

వామ—అమ్మా! తలఁచుకొని తలఁచుకొని యేల దుఃఖించె దరు? మీ రేడిచి యీపోయినవారిలో నొక్కరినైన బ్రీతికింపఁ గలరా? మిమ్మిట్లు దుఃఖిపెట్టెడువారు మీకు శత్రువులుగాక తమ్ములగుదురా? ఇక వారిమీఁది మోహపాశము లోసివేసి నేఁటిదినమున జరగవలసిన క్రియలమాట చూడుడు.

విరా—ఓమనోనాయకా! నేను జెప్పమన్నమాటలు నీ వా సైరంధ్రితోఁ జెప్పితివా?

ఉ. ఓకమలాస్యో! పురుషు లర్విని జంచలచిత్తు లెంతయుఁ;

లోకములోని సుందరులలోఁ గడుసుందరి యామె; యెవ్వరే

నాకమలాయతాక్షి దెన నానఁ గనుంగొని రేచి, చావొగిన్

జేతుఁగాన, మాలినిని శీఘ్రము సాగఁగ నంపఁగాఁ దగున్.

పురుషులకంటెఁ దరుణులు మృదుతరమధురవచనరచనలతో సమ యోచితముగాఁ బలుక నేర్తురుగాన, నేనీభారమును నీమీఁదఁ బెట్ట వలసివచ్చినది. అంతేకాక నేనునుబురుషుడనే యగుటచేత నాతరుణి యెంతకుఁబోయిన నాస్వాంతము కలఁగి యేమి చేటు మూడునోయని భీతికలుగుచున్నది.

సుధే—ప్రాణేశా! ఎంతమాత్రమును మీరాసైరంధ్రి దృష్టిపథమునఁ బడగూడదు. మీరు చెప్పమన్నమాట లీవఱకే నేను సైరంధ్రితోఁ జెప్పి శీఘ్రముగా మారాస్త్రిమను మమ్మును విడిచి మహాపకారము చేయుమని నాఁడే వేడుకొన్నాను.

విరా—సైరంధ్రి యందు కొప్పకొన్నదా?

సుధే—ఇకపదుమూడుదినములుమాత్ర మెట్లయిన నేనుమీ యింటనుంటకోర్చుకొమ్ము. అట్లుంటకీకొంటివా కృతజ్ఞులయిననాపతు

లప్పుడు మీకుఁ గనఁబడి తగిన మేలుచేసి నన్నుఁ గొనిపోదురు. అంతాఁక నిందు నాయునికి కీకొనవలయు నని యామె నన్ను బహు విధములఁ బ్రార్థించినది.

విరా—నీ వామెప్రార్థన మంగీకరించితి వనుకొనెదను.

సుధే—అందుల కొప్పుకొని యీలోపల నేయపాయమును గలుగకుండ నాపుత్రులను వల్లభుని రక్షించుకొమ్మని మి మ్మామె' కొప్పుగించినాను.

విరా—అట్లయిన గడుపుదాటునంతకు సహించియుండుము. నేడే కదా తుదిదినము?

సుధే—ఒక్కదినమయినను నే నెట్లు సహింపఁగలుగుదును? నాతమ్ములపాలిటి యపమృత్యు దేవతయైన యామాలిని నాకంటఁబడి నప్పుడెల్లను చచ్చినవాండ్రు స్మరణకువచ్చి దుఃఖము నముద్ర తరంగములవలె పొరలిపొరలి వచ్చుచుండఁగా, సైరంద్రి సదా చెంత నుండి పనిచేయుచు నాకన్నులయెదుర మెలఁగఁగా నెట్లు చూచి సహింపఁగలుగుదును? ఓసహోదరులారా! నాకన్నులు మండించు మంటలవలె మీభార్యలగతికలయి ప్రితిదినమును నానేత్రముల యెదుర నేలకుఁ గంటికి నేకధారగా నేడ్చుచుండ నే నెట్లు చూడ గలుగుదును? (అని పెద్దపెట్టున నేడ్చుచున్నది.)

విరా—ఇక నేనీమెకు దుఃఖశాంతి చేయలేను. కంఠభట్టు వచ్చినయెడల, పురాణగాధలనుజెప్పి శోకోపశమనము చేయఁగలుగును. అతఁడు నేటి శ్రాద్ధకర్మలందు యోగ్యులయిన బ్రాహ్మణుల నియోగించి వచ్చెద నని పోయి యింకను రాలేదు.

దావా—దేవా! కంఠభట్టుగారు వచ్చుచున్నారు.

విరా—ఆయనను శీఘ్రముగాఁ గొనిరమ్మ.

[కంఠభట్టు పి వేళించుచున్నాడు.]

విరా—(లేచి చేతులు జోడించి) స్వామీ! భట్టాగకా!  
నమస్కారము.

కంఠ—విజయోస్తు! దేవరసింహాసనమును స్వీకరింపుడు.

విరా—మీ రీపీఠమున సధివసింపుడు. (ఇద్దఱును గూర్చున్న తరువాత) స్వామీ! మీదువురోహితానుపతంబున బ్రాహ్మణులను ధుల నాయుకర్మలకు నియోగించి వచ్చినారా?

కంఠ—సర్వమును సంసిద్ధము చేయించినాను. గోదానము లకు పలయుగోవులు మాత్ర) మింకను రాలేదు.

విరా—దానార్థమయి సవత్సకగోసహస్రము నేటి తెమ్మని పంపిన ధనగుప్తుఁ డింకను రాలేదు. అతఁ డేపని చెప్పినను యుక్త కాలములో నిర్వహించుకొనిరాక యిట్లెప్పుడును మరలినవాడు కాఁడు. ప్రభాతమునకు ముందే వచ్చెద నని పోయినవాడు జాము ప్రొద్దెక్కవచ్చినను రాజపోవుటచూడఁగా గిట్టనివారివలన నాతని కేమో విపత్తువచ్చియుండు నని నాచిత్తము తత్తరిల్లు చున్నది.

కంఠ—మీరు చింతిల్లవలసినపనిలేదు. అతఁ డెట్టివిఘ్నములనైనఁ దప్పించుకొని యింతకు వచ్చుచుండును.

దోవా—దేవా! ధనగుప్తుఁడు రోజుచు పరుగెత్తుకొని వచ్చుచున్నాడు.

విరా—వెంటనే లోపలికి రమ్మనుము.

[రోజుచు ధనగుప్తుఁడు ప్రవేశించుచున్నాడు.]

ధన—(రోజుచు) దేవా! నమస్కారము. నాదేహము—  
దేహము-కంప మెత్తుచున్నది; నానోట-మాట-మాట రాకున్నది.  
(అని గడియకొకమాటగాఁ జెప్పుచున్నాడు.)

విరా—పడకపోకు; తొందరపడకు. శాంతించుకొని నీకేమి యుపద్రవము వచ్చినదో చెప్పు. నీ వెక్కడనుండి వచ్చుచున్నావు?

ధన—యమ—యమ—యమసన్నిధానము నుండి.

సుధే—అయ్యో! ధనగుప్తున కెంతగతిపట్టినది! నామన స్సిష్టడు దుఃఖసముద్రములో మునిగియుండియు తనదుఃఖమును మఱచి పరుని యాపదకై పరితపించుచున్నది.

విరా—ధనగుప్తా! నీవు వెట్టిచూపులు చూచుచున్నావు. నీకు మతిభ్రమణముకలిగినదా? నీ వెక్కడనుండి పరుగెత్తుకొనివచ్చినావు?

ధన—మృత్యుముఖమునుండితప్పించుకొనిపరుగెత్తివచ్చినాను.

విరా—నీకు చిత్తచాంచల్యముకలిగినదా? దేహము తెలిసియే యున్నదా? గోవులను తోలించుకొని వచ్చినావా లేదా చెప్పు.

ధన—గోవులనా? గోవులనా? ఇంకను మనకెక్కడి గోవులు? మనగోవులను గోవులను—నేను చెప్పలేను. (అని నిట్టూర్పు విడుచుచున్నాడు.)

విరా—అయ్యో! పాపము! వీని కాకస్మికముగా చిత్తభ్రమ కలిగినదిగదా? వైద్యులను బిలిపించి వీనికి చికిత్స చేయింపుడు. ఓధనగుప్తా! గోవులను దీసికొనిరాలేదా? కొంచెము శాంతించుకొని చెప్పు.

ధన—నాకు మతిభ్రాంతి లేదు. నాదేహము పూర్ణముగా తెలిసియేయున్నది. అప్రియమని చెప్పజాలకున్నాను. మనసింహ బలుడు చచ్చియు నదృష్టహీనుడే యయినాడు. అతడు గోదాన పుణ్యమునకు నోచుకోలేదు.

విరా—(ఉలికిపడి) అప్రియ మేమి? నే నుండగా వానికి గోదానము లేల లేకపోవును?

ధన—మనగోవులనుబట్టటకయి సేనలతో సుశర్మవచ్చినాడు.

విరా—(ఆశ్చర్యముతో) ఏనుశర్మ? ఎక్కడకు వచ్చినాడు?

ధన—ఏనుశర్మ ఆనుశర్మే. మనశత్రువైన సుశర్మ ఊరి బయలికి వచ్చినాడు.

విరా—(విస్మయముతో) ఆతిగర్తరాజు కాదుగదా

ధన—ఔ నతడే. అతడు దుర్యోధనుని ప్రేరణముచేత మనగోవులను బట్టుటకయి దక్షిణదిక్కునకు వచ్చినాడు.

విరా—ఓసభిక్షలారా! వింటిరా యీ వైచారిత్వంబు? ఏమేమీ! మ, ధనగుప్తా! మనగోక్షణముల దీగర్తలో పట్టెగా నచ్చిరే!

మును దానొందిన భంగపాటలనుశర్మం డప్పుడే విస్మృతిం గినానీ! క్రవ్వుట నేమొగంబునను సంగ్రామార్థియై వచ్చె? న మ్మొవల న్నాడు ప్రతాపవహ్ని కొకటం బూర్ణాహుతింజేసెదన్.

క. శలభం బియ్యెడఁ గాలా

నలముపయి గంతువేయ నడతెంచె; నిడే

పాలిసె సుశర్మ; మదిప్రము

ఫలియించెను; నేడు కాదె పండువు నాకున్?

(అని తనలో నేమో యాలోచించుచు క్రిందుచూచుచున్నాడు.)

కంఠ—(తనలో) సుయోధనుడు మే మిందున్నజాడ కని పెట్టినాడేమో! (ప్రకాశముగా) ధనగుప్తా! గోవుల బట్టుటకయి సుశర్మ దుర్యోధనుని ప్రేరణముచేత వచ్చినాడా? అకౌరవాధముఁ దెలదుర్దాదుడు!

ధన—భటుల సంభాషణమువలననేనీసంగతి గ్రహించినాను. న న్నాసుశర్మ పాండవులవృత్తాంతముకూడ నడిగినాడు.

కంఠ—(తనలో) ఈతడు మనవృత్తాంత మేమయిన నెఱిగి చెప్పినాడేమో! (ప్రకాశముగా) ఓధనగుప్తా నీవేమి చెప్పినావు?



విరా—ఓచావారికా! ఇప్పుడ తమతమ సేనలతోడ యుద్ధన  
స్పృహలయి యుండుడని మనదండనాధులకు జెప్పి పంపుచు, మే మిదే  
విపక్షశిక్షాదీక్షలుగాని దండయాత్ర వెడలఁబోవుచున్నాము.

దావా—సుహాప్రసాదము. (అని నిష్క్రమించి మరల  
ప్రవేశించి) దేవా! సేనానియగు వీరసేనుడు మహావేగముగా  
గోపాలురను వెంటగొని దేవరను సందర్శింప వచ్చుచున్నాడు.

విరా—ఏడీ? ఏడీ? ఇటు రమ్మను.

వీర—(ప్రవేశించి) స్వామీ! సమస్కారము.

విరా—సేనానీ! సింహబలుడు పోగానే శత్రువులవలన  
మనవీరి కెంతవైపరీత్యము పుట్టినదో విన్నావా?

వీర—దేవా! వినుటయే కాదు కన్నార కనియే వచ్చినాను.  
ఇక మాటల కెడము లేదు.

ఉ. ఆవల గర్భశత్రుఁ డగు నల్లసుశర్మఁ డపారమైన సై  
న్యావళితోడ వచ్చి యతులాతిమదాంధత దక్షిణంబునన్  
గోవులఁ బట్టె; నడ్డుపడు గోవుల వీరిని గొట్టె దూపులన్;  
భూవర! యాలఁ దోలుకొనిపోయెడుఁ బచ్చెపుదొంగయో యనన్.

ఆగోవులదొంగ నిప్పుడ వెంబడించి వేడిచూపింపగాని మన  
గోవులు మనకు దక్కవు.

క. పాపిష్టుఁ డడ్డు చొచ్చిన

గోపాలుర వీరి నెల్లు కుపితుండై వాల్

తూపులపా లొనరించెనొ

యీపట్టిన జిత్తగింపుఁ డెల్లరతనువుల్.

నేను మనసేనల నన్నిటిని సన్నద్ధము లఁచుముండ నియమించి వైరి  
సంహారమున కయి యేలినవారియనుష్ఠ పొంద వచ్చినాను.

విరా--(గోపకులవంశః జూచి)

ఉ. గోపకులార! చింతపడకుం డణుమాత్రము మీరె దీనికిన్ ;  
దూపు లవెన్ని మీయెడల దూతెనొ వానికి నూఱురెల్లుగాఁ  
దూపులు వానిదేహమునఁ దూర్చెదఁ, గార్చెద నెత్తుపేరులన్ ,  
బాపెద మీపరాధవము; పంపెద నంతకు చెంతకు రిపున్ .

వీరసేనా! మనసైన్య ముత్సాహ వంత మయియున్నదా?

వీర--ఉత్సాహమో గిత్సాహమో నేను జెప్పలేను.

ఉ. దాసె సుశర్మ యంచు వినుటన్ మనసైనికు లెల్ల సంగరో  
ల్లాసము మోములందు బొడలన్ రిపు నెప్పుడు రూపడంతుమా  
గాసిలకంచు మించుతమకంబునఁ బెండ్లికిఁ బోవుకై వడిన్

భాసిలుచున్న బాధ గెలువం బయనం బయి నవ్వుమోములన్ ,  
పగవారి నెప్పుడు పరాధవింతుమా యనుచింతయే కాని మనవీరభ  
టులలో నొక్కనికిని బ్రాణములమీఁది చింతలేదు.

కంక్ష--(తనలో) విక్రమక్రీడకు నాకు నుత్సాహము కలుగు  
చున్నది. ఏదో యుపాయముపన్ని నేనును వీరివెంటఁ బోవఁ బ్రయ  
త్నించెదను.

విరా--దావారికా! సూతుని నారథము సాయధముగా  
నాయితముచేసి తెమ్మనుము. ఇదిగో నేను విక్రమవిహారమునకు  
లేచుచున్నాను. (అని లేచుచున్నాడు.)

వీర--ఇంతమాత్రపుపనికి దేవరబాధు శ్రమపడవలెనా? మీ  
భటుని నన్నుఁ బంపుడు. క్షణకాలమున సుశర్మను బట్టితెచ్చి మీపాద  
ములకుఁ గానుకచేసెదను. శత్రుశిరఃఖండనమున కయి నాచేతులు  
త్వరపడు చున్నవి.

విరా--నాతోఁ బ్రతిఘటించి వీరాధిపీరుడనని గర్వాలాప  
ములుపలుకుచున్న మాప్రతివీరుని నేనుండగాఁబడు లెవ్వరునుసంహరింప

ధన—చెప్పట కేమున్నది? నే నేమియు నెఱుంగ నని చెప్పి నాను. న న్నాపశువు మనపశువులజాడకూడ గ్రుచ్చి గ్రుచ్చి యడిగి నాడు.

కంఠ—(తనలో) ఇంక నే నూటట చెందవచ్చును. ఈవార్త రాజుగారికిఁ గావలసినది. రాజుగారు తమలోఁ దా మేమో యాలోచించుకొనుచు వినకున్నాడు. (ప్రకాశముగా) దేవా! ధనగుప్తుఁ డేదో మనవి చేయుచున్నాడు.

విరా—అతఁ డేమనుచున్నాడు?

కంఠ—అనుశర్మ మన పశువులజాడ త న్నడిగినాఁ డనుచున్నాడు.

విరా—(ధనగుప్తు నివంకఁ దిరిగి) ఓధనగుప్తా! ఎ దేదీ? ఆమాట యింకొకసారి చెప్పు. ఆనరపశువు మనపశువులజాడకూడ ని న్నే యడిగి నాడుగా! ఏమి యాతని పోతరము! అక్రూరుని నీ వెట్లు తారించితివి?

ధన—నేటి దానార్థమై నేను గోవుల నేర్పజూపుచుండఁగా దారిలో యమభటులవంటి వానిభటు లెదురుపడి నన్నుఁ బట్టి కొట్టి తమ ప్రభువునన్నిధికిఁ గొనిపోయిరి.

గీ. కటకటా! నేను మిమువంటి ఘనబలాధ్వ

పాదభక్తుఁడ నయ్య నాతులువచేతఁ

గానిమాటలుపడి కొల్వలోన కొట్టఁ

బడితి. విధివ్రాత తప్పింప వశమె యెందు?

విరా—ఇట్లవమానితుడనైతి నని నొచ్చుకొకు. నాప్రియ భృత్యుని బరిభవపఱచిన పాపఫలము వాఁడిప్పుడ యనుభవింపగలడు. ఆతులువ మ మ్మేమైన నన్నాఁడా?

ధన—అదుప్టుఁడు నోరికి మాటులేదుగనుక దేవర విషయమయి కావలసి నన్ని కాటు లఱచినాడు. అప్రణాపములు నిండిననభలో

నుచ్చరింపఁ బోలవు. ఆకుక్క చాటున మొటిగినమాత్రమున దేవర ప్రతాపము కొఱవడునా?

నిరా—అహ! ఎంతపనివుట్టెను! వాఁ డేమి తలఁచుకొని యింత నిర్భయముగా వచ్చియుండును?

ధన—మఱియేమి యన్నది? ఆత్మవిశ్వాసము తలఁచుకొనివచ్చి నాఁడు, కాలనియోగము మీఱ నెవరితర మగును?

నిరా—(తలయూచి) బౌరా! ఇంతకాలమున కెంతవీరి విసఁబడెను! నాప్రియభృత్యుని భంగపఱచినవాఁ డింకను ప్రాణములతో నున్నాఁడు. ధనగుప్తా! యుమకింకరులవంటి యాకిరాతుల చేతులలోనుండి నీ వెట్లు తప్పించుకోగలిగితివి?

ధన—మరల దేవర వారిపాదసందర్శనము చేయవలసినభాగ్యమున్నది కాఁబట్టి దైవికముగా మృత్యుముఖమునుండి వెడలివచ్చినాను. అనుశర్మ తనమంత్రులతోఁ గార్యాలోచనము చేయఁదలచినన్నదూరముగాఁ గొనిపోయి నిలుపు డని భటుల కాజ్ఞాపించెను. నన్నుఁ గొనిపోయి యొకతాళవృక్షమునకుఁ గట్టి, అదారిని సురాభండముఁ గొనిపోవుచున్న శౌండినిని గొట్టి బలవంతముగా దాని పంటిలోని కల్లు త్రాగి, మత్తెక్కి చెప్పకొండఁజేరి జూద మాడఁ దొడఁగిరి.

నిరా—వారుతమనాయకునికిఁ దగినభటులు, తరువాత.

ధన—అసందడిలో నేను మెల్లఁగా నాబంధములను పండ్లతోఁ గొటికి త్రెంచుకొని పురివంక మరలి నాపిక్కబలము చూప నారంభించితిని. అది చూచి నలుగురు భటులు నాపెటఁ బడినన్నుఁ దఱుముకొనివచ్చిరి కాని వారు నాపరుగు పట్టఁజాలక కొంతదూరము వచ్చి వెనుకకు మరలవలసిన వారైరి. ఇప్పు డాదుష్టుల పశుగ్రహణ వృత్తాంతమును దేవరకు నివేదింపఁ గలిగి కృతార్థుఁడనయిరాడఁను.

గూడను. ఈ సేవలను నేనే వడిపెడను. ఓవీర సేనా! మనశ తానీ నాడ్యను జన్మలను శంఖాదికుమారులను నావీరవిహారమును జూచుట కయి రథారూఢులయి నావెంట గానియమింపుము. పురసంగక్షరార్థ మయి యుత్తరుఁ డింట నుండును.

వీర—నే నీవటకే వారల కీత్రిగర్తలవార్త చెప్పించితిని. వారీవార్త చెవి సోకినతడ వాత వీరవిహారమునకు బయలుదేరిక ట్లగు కాల మయిన నింట నిలువఁజాలదు.

సుధే—ప్రాణేశ్వరా! నన్నుఁగూడా యుద్ధభూమికి మీ వెంటఁ గొనిపోండు. మిమ్ము విడిచి నే నింట నొంటిగా నుండలేను. ఒక వేళ బలవంతముగా నా దేహము నిం దుంచఁగలిగినను ప్రాణము లెల్లును మీ వెంట రాకమానవు. సోదరమరణదుఃఖమే నన్ను సంతాపింపఁ జేయుచుండఁగా, మీదుస్సహవిరహతాపముకూడ దానికిఁ దోడు పడిన నేను దాళఁగలుగుదునా?

కంకు—(తనలో) ఇదిగో సమయము తటస్థించినది. నే నీమెను బోల్తాహపటిచి యీమెతోఁ బ్రయాణ మయ్యెడను. (ప్రకాశముగా) అమ్మా! సోదరమరణ వ్యధాతుర వయియున్న నీ కిప్పుడు పతివిరహము నిశ్చయముగా దుర్భరమే యగును.

నిరా—ఓహృదయేశ్వరీ! నామాట వినుము. వీరులకుసహితము దుర్నిరీక్షమయి యుండెడు రణరంగమునకు సహజభీరువు లైన స్త్రీలు రాఁదగినవారుకాదు. అంతేకాక మానప్రతిపేరులును గ్రూరా శ్రేణులు లని పేరు పడినవారుగదా?

సుధే—ఆవల దేని కయినను సహింతునుదాని యిం దుండి పాణములు నిలుపఁజాలను.

కంకు—ఓమహారాజా! ఈమెప్రార్థన సంగీకరింపుఁడు. ట్లత్రియ స్త్రీలుభీరురాండ్రుకాదు. పూర్వము కేకయరాజపుత్రిభర్తయైన ధశరథుఁడు

నకు సంకరరంగమునందుఁ దోడుపడలేదా? మొన్ననుభద్ర యాదవుల  
తోడఁ బోరాడిన విజయునకు సారథ్యము చేయలేదా? ధైర్య  
గగనుచేత దేవియు వారికిఁ దీసిపోవునదికాదు, నా కొక్క వలలుని  
తో డిచ్చిన పక్షమున సురక్షితస్థలమున నిలిపి మే మిద్దఱము నీమెను  
గంటికి తెప్పవలెఁ గాచియంజెడము, అతఁడు కావలికాచుచుండును;  
నేను ధర్మతత్త్వములు చెప్పి దుఃఖశాంతి చేయుచుండెద.

విరా—మంచిది, అలాగే కానిమ్ము, పెద్దలయాజ్ఞ మీఱ  
రాదు గనుక దేవిరాక కంగీకరించివారము, ఈమె రక్షణభారము  
మీది, మీకిం కెవ్వరు తోడుకావలెను?

కంఠ—పాండవులవద్ద నున్నప్పుడు తంత్రీపాలచామగ్రంథుల  
పౌరుషములు కొంత యెఱిగియున్నాను, వారుగూడ వార్తాహర  
ణాదులకై నాకుసహాయులుకానిండు.

విరా—వీరసేనా! దేవికిని వీరికి నలువురకును నర్హరథ  
ములను బన్నింపఁబంపుము, నడుమనడుమ నీవుచు వీరిక్షేమమువిచా  
రించుచుండుము.

వీర—దేవరయాజ్ఞాప్రకారము చేసెదను.

విరా—వామనశర్మా! దేవికూడ మాతోడనే వచ్చును,  
సింహ బలాదులయుత్తరక్రియల కయి యీదినమున జరపవలసిన  
దంతయు ధనగుప్తుని సాహాయ్యమున నడుపుడు, మీకన్నిటికిని  
నామాటుగానుత్తరుఁడుగ్నాఁడు, మేము పోయివత్తుమా?

వామ—నిమిత్తము లనుకూలములుగా నున్నవి, శీఘ్రముగా  
విజయంచేయుఁడు, మీకు విజయ మగుగాక!

కంఠ—ఇది యాశీర్వాదముకాక వరమే యగును.

దౌవా—దేవా! శతానీకాదులు రథారూఢులయి చతురంగ  
సేనాసమేతముగా వచ్చి వాకిట నిలిచి దేవరకు విన్నపము చేయు

చున్నాడు. ఏలినవారిసారధియు నాయధ సహితముగా నుత్తమాశ్వములను బూన్చిసరథమును దెచ్చి వీధిలో నిలిపియున్నాడు.

విరా—ఇదిగో మేమాను వచ్చుచున్నాము. ధనగుప్తా! నీ పుత్రరకునూరుని యొద్దకుఁ బోయి పురరక్షణ మేమిటకుండు మని నాపలుకులుగాఁ జెప్పము.

[అందఱు నిష్క్రమించుచున్నారు.]

### తృ తీ యాం క ము

[అసీనురాం డ్రయుమున్న సుధేష్ఠాదు లగునంతఃపుర స్త్రీజనమును పరివేష్టించి కంకుభట్టు దామగ్రంధి శంత్రీపాలాదులు పరివేశించుచున్నారు.]

కంకు—శంత్రీపాలా! వలయుని బలమును నమ్మి నామాట యందలి విశ్వాసముచే శ్రీమహారాజుగారు తమయంతఃపురాంగనారక్షణభారమంతయు మనమీదఁజెట్టి కొలఁది పైస్వమునుమాత్రము మనకు తోడిచ్చి ప్రధానసేనాసమేతు లయి నిర్విచారముగా గోగణమును మరలింప దండయాత్ర వెడలియున్నారగదా.

శంత్రీ—సమర్థులపైని గార్యభారము నుంచినప్పడునిర్విచారముగా నుండుట నైసర్గికమే.

కంకు—రిపుసేనలవెంట ధృతరాష్ట్రుడిందునచ్చెననియెవ్వరో చెప్పినంతమాత్రమున వలయుఁడు స్వకృత్యమును విడిచి నేను వలదనుచుండఁగాని దెవచ్చెదననితద్దర్శనకుతూహలచాపలమునఁ బరుకైతియింకనురా లేదు. అంధరాజెక్కడ? శత్రుసేనలవెంటవచ్చు తెక్కడ?

దామ—అట్లనఁగూడదు. పాండవులిందుదాఁగియుండిరేమో యన్న శంకచేత నొకవేళ ధృతరాష్ట్రుని యాలోచనమింద వారి నస్వేషింపవలె నన్నతలంపుతో గోగ్రహణముపై పెట్టి దుర్యోధనుడే యీనుశర్మ నిందుఁ బంచియుండవచ్చును.

కంకు—వాని కట్టిదురూహ పుట్టుట వింతగాదు.

దామ—అట్లయ్యేనేని, మా యోషాయధురంధరుడైనయంధ నరపాలుని ముందుగా నీసేనవెంట నంపి సుయోధనుఁడుగహితము యోధవీరులతో తేపురావచ్చును.

తంత్రీ—వలలుఁడు సత్య మారసి రానిమ్ము. అతఁడు వచ్చు లోపలనే శత్రుభటు లొకద్రోహమువఱకుఁ జొచ్చినచో వైరులఁ బాటఁద్రోలి యీశుద్ధాంతజనమును మనము రక్షింపఁజాలమా?

సుధే—అయ్యో! అధర్మపరులైన పరులమూలమునమహాను భావులైన పాండవులక్కడ నజ్ఞతేవాసము చేయుచు నిడుమలుఁ బడు చున్నారొకదా! ఓహృదయమా! ఏమి నీసామర్థ్యము! ఇంతలోనే భ్రాతృమరణశోకమును మఱపించి నే నేమో కష్టములెఱుఁగనిదాని నయినట్లు పరులకష్టములనుగూర్చి నన్నుఁ బరితాప పడునట్లు చేయు చున్నావు!

కంకు—స్వకష్టములను దలఁపక పరులకష్టములకుఁ బరిత పించుట మంచివారికి స్వభావము. సజ్జనహృదయములు వెన్నకంటెను మృదుతరములు.

క. తాపాధిక్యము తనకుం

బ్రాపించినయపుడె వెన్న రయమునఁ గరఁగున్

దాపలవం బన్యులకున్

బ్రాపించినఁ గరఁగు సజ్జనస్వాంతంబుల్,



సుధే—అదియేమో నాహృదయము భయనకన మగుచున్నది. దూరమున నేనో శ్రవణవిచారణనాదాధ్వనులు వినుబడుచున్నవి.

కంకు—అమ్మా! ఆ భీమధ్వనులకు భయపడఁ బోకు. అవి మన భటుల సింహనాదములును గజబృంహితములును హయహేషులును రథఘోషములుగాని వేటొందుకావు. మే మింతఱము సన్నిధానమునఁ గాచియుండఁగా వెఱవేల?

సుధే—మీయట్టివారి ప్రాప్తుండఁగా వెఱవవలసిన పనిలేదు. అదెగదను కేలఁదాలిచి భీమునివలె వలయుండు వచ్చుచున్నాడు. నాగుండె కుదుటఁ బడినది.

కంకు—(తనలో) ఈమె వలలుని భీమునిగా నెఱిఁగి యుండదుగదా?

[గదాహస్త్రుడయి వలలుండు ప్రవేశించుచున్నాడు]

సుధే—ఓయీ! వలలా! నీవు పోయిన కార్యము పండయినదా? కాయయైనదా?

కంకు—మనోరథసిద్ధి యైనదా!

వల—దేవీ! నమస్కారము. కంకుభట్టార కా! వందనము. నేనుబడిన ప్రయాసము పిపాసచేనెండనూవి నెంటఁ దగిలినట్టయినది.

కంకు—అంధరాజు కనఁబడలేదా?

వల—అంధరాజు కనఁబడెను. కాని యతఁడు మన మనుకొన్న యంధరాజు కాఁడు.

కంకు—మఱియెవఁడు?

వల—సంగ్రామవీరౌ పేక్ష చే వచ్చుచున్నయొకవృద్ధాంధరాజు.

కంకు—అంధుఁ డయినచో నిక యుద్ధమును జక్కఁగానే వీక్షింపఁగలఁడు.

వల—అతడు కేవలం ధృఢేశికాక బధిరుడు సహితమైనను, సంగరదర్శనమునకును సమగ్రవార్తావిశేషాకర్ణనమునకును దగిన సాధన సంపత్తి లేనివాడు కాడు.

కంకు—అట్టి యశ్శతసాధన మేది?

వల—దక్షిణభుజాదండము లేకయు జనకుని కవలంబదండముగానున్న పుత్రరత్నము.

కంకు—అట్లయినచో వతడు తండ్రికి దగిన తనయుడే.

వల—అయంగహీనతలు వారికిస్వదోషమువలన నైనవికావు. స్వరాష్ట్ర రక్షణార్థముగా మున్నొకసారి వారొనర్చిన సంగరరంగమునందే వారి కీయంగ వైకల్యములు సంప్రాప్తములయినవల!

కంకు—వా రతి సుకృతులు

వల—మేలు ముఱవక మహారాజుగాను తాము పాతితోషికముగా నొసంగెడి యుపకార వేతనము నంగీకరింపవలసినదని యెంత ప్రార్థించినను వినక వినయవచనములతో నిరాకరించి స్వతంత్రజీవనము చేయవలెనన్న యువారబుద్ధితో వారిష్టము కృషిచేత్తినవలంబించి చెమటయూడ్చి స్వకాయమువలన జీవించుచున్నారట! గ్రుచ్చి గ్రుచ్చి నేనడిగినమీదట వారిష్టములేకయే యీవృత్తాంతమును నాతో జెప్పవలసినవారైరి.

కంకు—వారు మన కత్యంత గౌరవాహ్లాలు.

గీ. పృథివిలోపలఁ బరతంత్రవృత్తితోడఁ

బడయునట్టి మహేంద్రవైభవముకంటె

నుత్తములు దాము స్వచ్ఛందవృత్తితోడి

కొలఁది విభవంబె గొప్పగాఁ దలఁతు రెపుడు.

పరభాగ్యోపజేవులు కా నొల్లని యాయోగ్యపురుషులపేరు లేవో యెఱుంగుదువా?

వల—వారిగో వృద్ధుని పేరు పురుషోత్తవర్మయట! కుమారుని నామము వజ్రబాహువట!—అదే వారు వచ్చుచున్నారు. తక్షణకాల మూర తుండుడు.

సుధే—వృద్ధుని భుజములమీద నెక్కించుకొని కుమారు డెల్లు మిట్ట నెక్కుచున్నాడో! వారును మన మున్నయెడ కే వత్తురా?

వల—రారు. వారు మనముందున్న యీ మెట్ట నెక్కియక్కడ నుండి యుద్ధమును జూతురు. పల్లములోనున్న మనకు వారాడుకొను మాటలు వినఁ బడునుగాని వారికి మనము కంటబడము.

తంత్రీ—వారివలెనే మనమును మిట్ట నెక్కి ప్రత్యక్షముగా సంగ్రామము నేల సందర్శింపరాదు?

కంఠ—మన మట్లు చేయరాదు. ఉన్నతప్రదేశ మధిరోహించి యుంటచే మన మొక్కింత పగవారికంటఁ బడితిమా, మనకపాయము సంభవించును.

వల—వీరియూర్జ మన కవిలాఘనీయము. ఈ యుభయుల మూలముననే మనము సకలమును నిరపాయముగా నెఱుంగవచ్చును. వృద్ధుఁ డంధుఁ డగుటచేతఁ దానుజూచిన దెల్లను గుమారు డాతనికి దెలుపుచుండును. బధిరుఁడగు తండ్రికిఁ దెలుపునప్పుడు కొడుకబిగ్గరగా జెప్పక తీరినందున నందఱుఁడు పలుకు ప్రతివాక్యమును మనకు వినఁ బడుచునేయుండును.

దామ—కన్నదానికిని విన్నదానికిని భేద ముండదా?

కంఠ—మొట్టమొదటఁగొంతసేపు మనము శ్రవణానందముగా వినుటతో దృష్టి వహించినయెడల, తరువాత నేతోత్సవాపాదకమగు నమదర్శనమేకాక మహోత్సాహముతో నాహవముననే భాగస్థుల మగుభాగ్యముసహితము మనకు లభించునేమో! కొంచెము తాలియ వహింపుడు, అదిగో వారు గుట్ట నారోహించినారు.

[కుమారుడు తండ్రిని మాంపుమీద పహించుకొని వచ్చి  
దింపంగా నిశవును ప్రవేశించుచున్నాడు]

వల—అలమ నా బాలికాపుల మగుభాగ్యము లభించినప్పుడు  
గదా నాకు బండువు! వారు చ్చెట్టు మొదట జేరినారు. ఏ మను  
కొందురో విందము.

పురు—కుమారా! పూర్వయధమున సుశర్మని భటుడు  
నాకన్నులలో దూపుబునాటి యిట్టిపాపమును గట్టుకొన కుండిన  
పక్షమున, ఈయత్సాహపంతము లైన ముసలిచేతులతోనే కొంత  
వఱకు నేనును శత్రుసంహారముచేసి ప్రభువువారి మన్నన ఋణమును  
దీర్చుకొగలుగుదునుగదా!

వజ్ర—హా! తండ్రి! వధుడైన నీకే యింతపౌరుష మున్న  
ప్పుడు నీకడుపున బుట్టిన యుత్తమక్షత్రియమారునకు నా కెంత  
యోత్ర ముండవలెను? నా కుడిభుజమే పోకుండిన యెడల నే నిప్పుడు  
పిడుగుతునకవలె నరాతిబలములపై నిబడి నాప్రియజనకుని నేత్రావ  
రోధమునకుఁ గారణమైన విరోధిని నైన నజీతి యాపాపపుశిరస్సును  
మీపవిత్రపాదముల కుపాయనము చేసి పితృఋణవిమోచనమును  
జేసికోనా?

పురు—తిన్నగా వినబడని నాచెవులకు సహిత మేదోమహా  
శబ్దము వినవచ్చుచున్నది పయినుండి పిడుగు పడుచుండలేదుగదా?  
అర్జునః ఘల్లనః పార్థ—(అని తొలగఁ జూచుచున్నాడు.)

వజ్ర—జనకా! జడియబోకు, అది పిడుగువప్పుడుగాదు.

క. ఇందలి వసుంధరాధర

కందరములు మాఱుమ్రోయఁ గర్ణము లవియకొ

గ్రందగుశబ్దం బిది రణ

మందుభినాదమ్ము సుమ్ము తూలకు తండ్రి!

వల—ఈసంగరభేరిభాంకరణముచే నాయంగము పొంగుచున్నది. ఏదీగద? (అని లేవబోవుచున్నాడు.)

కంఠ—నలలా! తాళుతాళు ఇది సమయముకాదు. నీ వేమి రణరంగభీముడననుకొనుచున్నావా? నీ వెవ్వడవోస్మరణకుఁదెచ్చుకో.

వల—(తన్నుఁ జూచుకొని) నేను విరాటుని వంటలవాడనా? వీరావేశమున నన్ను నేను మఱచితిని మన్నింపుడు. (అని మరలఁ గూరుచున్నాడు.)

పురు—ఓహో! తెలిసినది. యుద్ధ మారంభము కాబోవుచున్నది కాబోలును! నామీఁద నేదో ధూళిలాగున బడుచున్నది. ఇది యీవృక్షమునుండి పడుచున్న పుష్పరజమా? గమన వేగమున నుత్థాపితమైన బలపాదపరాగమా?

వజ్ర—ఇది యుద్ధయాత్రచేయుచున్న మనసైనికనికరముల చరణ హతులచే లేచినదుమారము. అదిగో మనసేన శత్రుసేన మీఁది కెంత వేగముగా నడుచు చున్నదో!

ఉ. తమ్మపు డడ్డు మింటి జలదమ్ములు వృష్టి నడంచు చుండుటన్  
బమ్మిన పూర్వనై రమును బాక్షికోనన్ ఘనరోషమూర్తులై  
దొమ్మి యొనర్ప బోవుగతిఁ దోయదవీధికి శోణధూళి మే  
ఘమ్ములు మిన్నమ న్నొకటఁ గ్రమ్ముచులేచెఁజమాపదాహతిన్.

పురు—యుద్ధ మన్నపేరు విన్న నామేను పొంగు చున్నది. నేను వ్యర్థుడ నై దూరమున నిలువఁజాలను. నన్ను రణరంగమునకుఁ గొనిపోయి విడుపుము. ఖడ్గపాణినయి పోరాడి జయము నొంది స్వామికార్య నిర్వాహకుడనయి చిరకీర్తి నై నను గొందును. విమతులఁ గొందఱ నైన హతులను జేసి స్వామ్యర్థపరిత్యక్త జేహుడనై లయము నొంది వీరస్వర్గము నై నను జూటగొందును. ఏదీ ఖడ్గము? ఎక్కడ నున్నది? (అని తడవుచున్నాడు.)

వల—(లేచుచు) ఈవృద్ధునకు నేనును దోడుపడుదునా?

క.క—వలలా! కూరుచుండుము. నిమిషనిమిషమునకును నీన్ను నీవు పాటుచు చున్నావు. త్వరపడఁబోకు. మహారాజుగారు నిన్నీదేవికి సంరక్షణార్థముగా నియోగించి పోవుట విశ్వరించితివా?

వల—అవునౌను. రాజాజ్ఞ మీటి నే నీస్థలమును విడువఁ గూడదు. (అని కూర్చున్నాడు.)

వజ్ర—నాయనా! వృక్షమూలమున నట్లు తడవెడ వేమి? ఊతకోలనేకాని నీవిచటికిఁ గరవాలమును దేలేదు. యుద్ధవార్తనువిని మనమింటికిఁ బోక పొలమునుండియే యిచ్చటికి వచ్చినాముకామా?

పురు—అక్కటా! పాపపుడైవము సమయమునకు నాచేత ఖడ్గము పైతము లేకుండఁ జేసెనుగా! నీ విక్కడనుండి చూచి సంగ్రామ క్రమమునైనను నాచెవుల వేయు చుండుము. కన్నులతోఁ జూడలేక పోయినను మహారాజుగారి యవక్రవిక్రమమును తద్భటుల యద్భుతపరాక్రమమును వీనులార వినియైనను సంతోషించెదను.

వజ్ర—క్రిందినుండి రణరంగము నాకు స్పష్టముగాఁ గావరా కున్నది. వృక్షారోహణము చేసి చూచి సరిగాఁ జెప్పెదను. ఈతరువుపై కెగఁ బ్రాచుటకు నా కొకింత చేలో డగుము.

పురు—ఎక్కుము (అని చేయి సాయ మిచ్చి యెక్కించు చున్నాడు.)

వజ్ర—నే నీకొమ్మమీఁద నెక్కి కూరుచున్నాను. ఇక్కడ నుండి నాకు సమస్తమును దృష్టోచర మగును (అని ముందువంకఁ జూచి) అదిగో సంగరరంగము సర్వమును నాకిప్పుడు కన్నులఁ గట్టి నట్టున్నది. మనభటులు పరబలమును సమీపించినారు. వారెట్లు వీరాలాపము లాడుచున్నారో వినుచున్నావా? ఇంతదూరమునకువారి మాటలు చెవిలోఁ జెప్పినట్లెంత స్పష్టముగా విఁబడుచున్నవి!

పురు—పయినండి యేమోయనుచున్నావు. బిగ్గరగాఁజెప్పు.  
వజ్ర—వారి వీరాలాపములు—వీరాలాపములు—వినఁబడు  
చున్నవా?

పురు—నా చెవిటిచెవులు చవులుగులుకు వారిశుభవచనము  
లను వినపాటి పుణ్యమునకు నోచుకో లేదు. వా రేమనుచున్నాడు?

వజ్ర—ఏమనుచున్నారా?

క. కొట్టుడు—పరుగులువెట్టుడు—

పట్టుడు—చునపసులఁ గొంచుఁ బాతెద రదె యా

కట్టిడిపగతుర నిలువం

బెట్టుడు—వడి గోగణంబు విడిపింపుఁ డిటన్.

అని పలువురు పలుఁడెఱంగుల వీరోక్తులు పలుకు చున్నాడు.  
ఉభయబలములును గలియఁబడినవి. సంకలనమర మగుచున్నది.

పురు—కన్నులులేనికొఱత నాకిప్పుడుగదా తోచుచున్నది!

వల—మేము కన్నులుగలవారమైనను లేనివారమేయైనాము.

వజ్ర—ఓహో! ఏమి యారణక్రీడ!

మ. ధరణీకాంతయు సంతరిక్షసతియున్ దా రొండాదుల్ కందుకో  
త్కరసంక్రీడ యొనర్చుచో నెగయు నుద్యత్కందుకౌఘం బనన్  
శరధారాహతిఁ ద్రెస్సి నూలులు సహస్రంబు ల్మహోగ్రాకృతిన్  
శిరము ల్సింఱికి నొక్కట న్నెగిసియోని గ్రమ్మఱం గూలెడిన్.

వల—పుచ్చకాయలవలె నెగయుచున్న యీపుట్టె లన్నియు  
మనపగవారివే యగునుగాక!

కంఠ—శఢాస్తు!

పురు—ఓహో! ఏమి వారిపుణ్యము! ఒక్కసారిగ నెందఱు  
సుభటులు వీరస్వర్గమును గొల్లగొనుచున్నాడు!

వజ్ర—

చ. బలికి నలంకరించుకొని వచ్చినకై వడి యోధవీరు ల

త్యలఘుగ దాసి ముద్గర శరాసనకంకటభూషితాంగులై  
కలగక పోరు సల్పి తృణకల్పముగా నదె యుద్ధరంగమం

దెలమిని మృత్యు దేవతకు నిచ్చెద సరములున్ శిరంబులున్.

చూడు చూడు మనసేనాని తేరు డిగ్గి కాక్షేయకము కర  
మృగం గరమృగను మెఱుగులుగ్గక్క విపత్త సేనాధ్యక్షులమీఁదఁ  
బడి యెట్లు వీరవిహారము సలుపుచున్నాఁడో!

ఉ. ముమ్మర మైనకాంక్ష నసిపుత్రిక వీరపరపశస్త్ర కం

రమ్ములఁ గాఁగిలింపఁ బ్రకటం బగుదివ్యసతీస్వయంవరే

ప్రమ్మన వేడ్క నాడెను వసంత మనక రుధిరప్రపూరముల్

చిహ్నగ్రోవులం బయికిఁ జిమ్మినయట్లుగ మిన్నముట్టెడుక.

ఇప్పుడు ధూళిపూర్ణముగానడఁగిపోయినది. స్వసైన్యవాశమున  
కోర్వక శత్రుసేనాపతి యైన విక్రమభుజఁ డడ్డుపడి వీరసేనుని  
వనూనశరధారాఫ్రాహమన ముంపఁగా నతఁడు మరల రథారోహ  
ణము చేసి శరశరాసనముల నంచుకొనుచున్నాఁడు.

వల—మనవీర సేనునకుఁబోరు భారమగునేమో! సేనుబోయి-

కంక—తాళు. వారిమాటలు విననిమ్ము.

పురు—కుమారా! మన మహారాజుగారి నుపేక్షించుచున్న  
ట్టన్నావే?

వజ్ర—లేకులేదు. ఈక్రందుకయ్యమున మహారాజుగారి  
రథమే నాదృష్టిపథమునఁ బడకున్నది.

సుధే—ఏమిబుద్ధి?

కంక—అమ్మా! అతఁడు నుతేమో యనుచున్నాఁడు విను.



వజ్ర—ఇప్పటి కది నేత్రగోచర మైనది. కేతనమునుబట్టి రథమును గుఱుకుపట్టినాను, మహారాజుగారును బ్రత్యక్షముగాగాన వచ్చుచున్నాడు. ఆమహారాజుపక్షమృదువైరివీరులమీదశరవర్షము లెట్లు కురియుచున్నాడో!

పురు—నీవు వేలుప్రక్కకు దృష్టి మరలింపక మనమహారాజు గారిపొరుషమునే నాకు వర్ణించి చెప్పచుండుము.

వజ్ర—ఏమి యాయాశ్చర్యము!

ఉ. తూణమునందు జేయిడుట తూపుల దీయుట కాశ్చర్యకంబునన్  
బాణచయంబు గూర్చుట విపత్తులపై గుఱి పెట్టి యేయుటల్  
కానంగరా మోకింతయును; గానంగ నా విలు మండలాకృతిన్  
బూనుట యంపవాస లరిముఖ్యుల ముందుటమాత్ర మెప్పుడున్

క. కరలాఘవ మే మందును

శరములు పుంఖానుపుంఖపంగతి నడరన్

శరములు వింటిని శాశ్రవ

శిరములు మంటిని శతములు చేరెడు నొకటన్.

కా. ఆహారముతోడ నల్లడల నత్యార్తి న్నిజానీకినీ

వ్యాహంబు ల్పాటవంగ నడ్డుపడి తా బుంఖాను పుంఖంబుగా

బాహుతో పముతో సుశర్మ ధరణీచాలాగ్రణిం దాకి యు

త్సాహస్సూర్తిని నించెడున్ విశిఖవర్షంబు ల్మహోగ్రంబుగన్.

కటకటా! మనరాజుగారిధ్వజంబును రథాశ్వవ్రజంబును నేలఁగూలెను గదా!

సుధే—ఏమిబుద్ధి?

వల—తోడుపడ మన కిది సమయము.

కంకు—కాళు, ఆతఁ డేమోయనుచున్నాడు.

వజ్ర—

మ. గద కేలక ధరియించి తేరు డిగుచుం గాలాంత కాకారుడై  
కదియం బోయి విరాటభర్త రిపుముగ్యవ్రాతము స్సూతునిన్  
జదియ న్నోదె సుశర్మయు స్విరభుడై సర్వం సహమండలం  
బదరన్ దూకె గదారణం బొకట జేయక దారుణపక్రియక.

క. కని శంఖాద్యనుజులు మన

మనుజపతికిఁ ధోడుపడిరి; మఱి యరియోధుల్

చని తోడ్పడిరి సుశర్మకు;

రణసంకులతెగ గుఱు తిడరా దొండొరులక.

దృష్టి చెదరసేక షహరాజుగాఁ దారుణప్రవివారణకౌశలము నే నేత్ర  
పర్వముగా నాలోకించుచుండఁగా మన కత్యంతసమీపమున నేయేదో  
నేమి ధ్వనివలె వినవచ్చుచున్నది. ఈ చెట్లక్రిందికి రథ మేదియు  
రాదుగదా? ఏమిది? మనభటు లింతమంది పరుగువాఱు చున్నారు!

పురు—సుశర్మమీదికా?

వజ్ర—కా దీవంకకు.

సుధే—రాజుగారు మన కేమైన సందేశమును బంపు  
చున్నారేమో!

వల—ఏరీ భటులు? నే నెచుకుపోదునా?

కంకు—వేగరపడకు. వారి నిలు రానీ.

పురు—శత్రుభటులవలన నీ కిష్ట జేమి కీడు మూఁడనోయని  
నాయుల్లము తల్లడిల్లుచున్నది.

వజ్ర—వారిబాణము లింతమూరమురావు

పురు—నాభ ము మదికాదు. కంటఁబడితివా శత్రు లిటవచ్చి  
నిన్ను వధింతురేమో యని భయపడుచున్నాను.

వజ్ర—అంధున కూతకోలగా నీతోనున్న నన్ను జూచియు నా కెగు దలఁతురా? నీచేత నున్నంతవరకు నాకా భయము లేదు.

పురు—తోకానుభవము చాలని బాలుండ వగుటచేత నీవు పరులను నీవలెనే భావింపు చున్నావు. వారి కంతనీతి యుండినపక్షమున నిక్కరణముగా మనగోగణములను బట్టుదురా? కానిమ్ము. వా రీస్థలమును దాటిపోవునటకును క్షణకాలము నీవు మాటాడక నామాటవిని మానము వహించి యుండుము.

వజ్ర—వా రెవరు? ఇందు వచ్చువారు వైరిభటులు కాదు. విరాటభటులు, మనభటులే.

పురు—కాదు కాదు. నీవు భ్రమపడుచున్నావు. నీ మాటలు నేను నమ్మను. విరాటభటు లైనపక్షమున సంగర రంగమును విడిచి వెనుక కెన్నఁడైన బరుగెత్తుకొనివత్తురా? కన్నులున్నయెడల నేనే చూచి నిజ మెఱుంగుచునుగదా? నేత్రహీనుడ నగుటచేత నితరు లేమి చెప్పినను నేను విని యూరకొండవలసి పచ్చుచున్నది.

వజ్ర—నీవు నామాట నమ్ముము నమ్మకపోమ్ము. నాకన్నులారా జూచినది నేను జెప్పుచున్నాను. నాకన్నులను నే నెట్లు నమ్మకుండఁగలను? ఇదిగో వారు మన మున్న చోటనుండియే పరుగెత్తుచున్నారు. వారిరాకకుఁ గారణాంతర ముండి యుండవచ్చును.

[ఇరువురుభటులు ప్రవేశించుచున్నారు.]

పురు—అట్లయినయెడల వారేల పరుగెత్తుచున్నారోయడుగు.

వజ్ర—ఓ భటులారా! మీరేల యితరవేగముతోఁ బరుగెత్తుచున్నారు? ఎక్కడ కరిగెదరు? యుద్ధమెట్లు చెల్లుచున్నది? ఎవరి కపజము కలుగునట్లున్నది? ఇటు వచ్చి చెప్పిపొండు.

భటులు—చూడు మీవద్దకు వచ్చి మీతో మాటాడుచుండుటకుఁ దీరదు. వెనుక నిలువయున్న సేనలను బిలుచుకొనిపోవుటకయి

పరుగెత్తుచున్నాము. శత్రుసేనాధిపతియొక్క శరాఘాతముచేత మన సేనాని మూర్ఛితుడైరాడు. ఇప్పుడు నిమిత్తములు మన కంత యనుకూలముగా నున్నట్లు లేవు.

పురు—అయ్యలారా! అట్లయినచో నిలువక పరుగెత్తుడు. మీ రతివేగమునఁ బరుగెత్తుడు.

భటులు—(పరుగెత్తిపోవుచున్నారు.)

కంకు—వలలా! సుధేష్ఠాది కామినీనరక్షణమునకయి పున మిండఱ ముండగా మనకు సేనలతోఁ బనిలేదు. ఈభటులవెంట మనబలకరపుబలమును బంపి వేయవచ్చును. అమ్మా! ఏమిసెలవు?

సుధే—వలలాదులు మీ రింద యుండఁగా నా కేమిభయము? శీఘ్రముగాఁ బంపి వేయఁడు.

కంకు—తంత్రిపాలా! నీవుపోయి యీభటులవెంట మన కావలి సేనను బంపివేసి యిక్కడ నున్నట్టి మరల రమ్ము.

తంత్రి—చిత్తము (అ) పోవుచున్నాడు)

[సారథిసహితముగా రథముతో సేనాధిపతి ప్రవేశించుచున్నాడు.]

సేనా—(అంతటఁ గలయఁజూచి) నూతుడా! మనరథ మిక్కడ కేల వచ్చినది?

నూతు—శత్రుశరప్రహారముచే దేవరవారు మూర్ఛితులు కాగా రథమును రణరంగమునుండి తొలగించి యీవృక్షచ్ఛాయకుఁ దెచ్చి నిలిపినాను.

సేనా—యథాపూర్వముగా రథమును యుద్ధభూమికి మరలఁ గొనిపోమ్ము. నాకిప్పుడు గాయ మంత బాధాకరముగాలేదు. నేనిప్పుడే పోయి నన్ను మూర్ఛపుచ్చిన యాతుచ్ఛనిప్రాణమును గొనవలెను.

సూతు—అదిగో పగ దీర్చుకొనుటకయి మనసేనపోవుచున్నది. స్వామీ! మీరు నాప్రార్థన మంగీకరించి యిచ్చుకతడ విందు విశ్రమించి విగతశ్రమము లయి మఱి శత్రువు మీఁదికి బొండు.

సేనా—అట్లుకాదు. ఆప్రకారముగా వీరభటు లంతమంది ప్రాణములు దాపక పోరాడుచుండఁగా సేనాధిపతి నన్నపేరు పెట్టుకొన్న సేను శరీరములోఁ బ్రాణము లుండఁగానే వీరవిహారము గలుపక పయినుండి చూచుచు మారకుందునా? ఆవల భూవరుఁడే మయ్యెనో! తోలుము-తోలుము

పురు—(ఆలకించి) ఇక్కడ నెవ్వరో గుగుగులాడుచున్నారు. ఆమాటాడువా రెవరు? వీరభటు లై నయెడల మీ రీచెట్టునీడ కేల వచ్చినారు? ఆవల మీరాజు ప్రాణార్తుడై పోరాడుచుండఁగా మీ రాతనిని దిగవిడిచి యిచట మీప్రాణములు దాచుకో వచ్చినారా? పొండి పొండి. అవమానమునకు భయపడక మీరు చావున కాజడియుచున్నారు?

వజ్ర—తూలనాడకు.

సేనా—ఓవృద్ధుడా! నీ వనుకొన్నట్లు—

పురు—ఇది తూలనాడుటా? చేతఁ గత్తిదాల్చి వెనుక తిరిగి వచ్చుటకు మీరు సిగ్గుపడక న్నాడు. అట్టిసిగ్గుమాలిన మీరు నాతో మాటాడ రాబోకుడు. మీయాలాపములశబ్దమే కాని మీరూపములు నాకు గోచరము కాకున్నవి. నేనే యంధుడనుగాక మిమ్ముఁ జూడ గలిగియుంటినా పాటుపంద లయి వెనుక తిరిగి వచ్చినందున కయి మి మ్మాభూమికి బలి యిచ్చి యందును. లెండు, పొండు, పోవుచున్నట్లు లేదేమి? మీవద్ద మగతనమే లేదా? మీరు ధరించినవి తెడ్ల? ఖడ్గములు కావా? ఖడ్గములే యయ్యెనేని పోయి పోరాడుడు.

సేనా—ఓయంధుడా! కోపపడబోకు. ప్రాణములు దక్కించు కోవలె నని పిటికితనముచేత నే నిటరాలేదు. మూర్ఖుడు నయి యున్న సమయమున నాకుఁ దెలియకుండ సారథి నారథము నిచ్చు టికిఁ దోలితెచ్చినాడు. ఇదె పోవుచున్నాను-సారథీ! రథము తోలుము.

సూతు—మహాప్రసాదము. (అని తోలుచున్నాడు.)

వజ్ర—రాయనా! మనసేనాని మహావేగముతోఁ బోయి శత్రు సేనలమీఁదఁ బడుచున్నాడు.

పురు—ఎక్కడనుండి పోవుచున్నాడు?

వజ్ర—ఇక్కడనుండియే. ఎరుతిమాట వినిపించుకోక నీవిత వఱకు వదరుచుండినదిమన సేనాధిపతి నే. అతఁడుగాయపడి మూర్ఛతో మునిగియున్నపుడు సారథి రథము నిటఁ దోలితెచ్చినాడు. అతఁడు మూర్ఛతేరి తేరినిబోరి కుక్కుఖము చేయటకయి సారథిని ద్వరపఱుచు చుండఁగా నిజ మెఱుంగక నీవు నిష్కారణముగా దూలనాడితివి.

పురు—అయ్యో! అజ్ఞానముచేత సేనానియెడల నేను మహాపరాధము చేసితి నే! అది నాబధిరత్వదోషముగాని నాదోషముకాదు. ఈయంధుడు చెవిటివాడని యెఱిగి నన్నతఁడు మన్నింపకపోడు.

వజ్ర—ఇప్పుడీగతదలసేతుబంధ మేల? పోనిమ్ము. అదిగో యుద్ధభూమియం దంతకంతకుఁ గలకలము హెచ్చుచున్నది. రోజుచు మఱి యొకభటుఁ డిందుఁ బరుగెత్తుకొని వచ్చుచున్నాడు.

పురు—యుద్ధ మెట్లు నడుచుచున్నదో యాతని నడుగు.

[భటుఁడు ప్రవేశించుచున్నాడు]

వజ్ర—ఓవీరభటా!—

భటు—నీతో మోటాడుటకు నా కవకాశములేదు. నేని వృద్ధనిమాట విన్నాను, నిమిత్తములు మన కిప్పుడు ప్రతికూలముగా

నున్నవి. రాజుగారు మూర్ఛితులైనారు. నే నంతఃపురస్త్రీ సంగతుడై  
కార్యము పరుగెత్తుచున్నాను (అని పరుగెత్తుచున్నాడు.)

పురు—మహారాజుగారే మూర్ఛితులయినారా? ఓభటుడా!  
నిరాయుధుడ నయియున్న నాచేతికి నీఖడ్గము నిచ్చి నన్ను శత్రు  
సేనలో విడువము. గ్రుడ్డియెద్దు జొన్నచేబోలో బడ్డట్లు శత్రుసేనా  
టవిలో బడి ప్రాణముల కాశింపక కృప యెఱుంగని నీకృపాణముతో  
జేతి కందిన వారి నెల్ల దెగనటికెదను.

సుధే—భర్తగారు మూర్ఛితులయినారన్నపిడుగువంటి  
దుర్వార్త నాచెవిని బడి హృదయభేదమును కావించుచున్నది. ఏమి  
చేయుదును? ఎందుజొత్తును?

కంకు—అమ్మా! తొందరపడఁబోకు. ఈభటుడు చెప్పినది  
సావధానముగా వినుము.

సుధే—ఓభటోత్తమా! శుభమా? అశుభమా? ఏమివార్త?

భటు—దేవీ! అశుభ మేమియులేదు. తత్తరపడఁబోకుడు.  
రాజుగారిండుక మూర్ఛితులయిరి. ఇప్పటికి మూర్ఛతేరి మరల  
గదోత్సవము చేయుచుండి యుండురు. సంగులసమరములో నడ్డుపడిన  
తమ్ములకును గుమారునికిని గాయములు తగిలినవి. మనసేనల కప  
జయుము కలుగునట్లు కనిబడఁగా వైరులు కూరు లగుటవిచారించి  
ముందుగాఁ బోయి యంతఃపురకాంతాబృందము నుద్యాగమండలి  
కృత్రిమాద్రికందరమునఁ దాగియుండ హెచ్చరించి రమ్మని సేనాని  
నన్ను నియమింపఁగా దన్నియోగమును నివేదింప వచ్చినాను. నేను  
వచ్చుచుండఁగా శత్రుసేనలోనుండి యెవ్వఁడో యొకదుష్టుడు రాజు  
గారు పట్టుబడిరని యుజుచెను గాని యంతపని వుట్టునని సేననుకోను.

సుధే—(గుండెలు కొట్టుకొని విలపించుచు) ఓవలలా! ఓదామ  
గ్రంధీ! ఓతంత్రీపాలా! నాకు బతిభిక్ష పెట్టాడు. హాప్రాణనాథా! హా-

వల—అమ్మా! శోకింపకు, కొంచెము తాళుము,

సుధే—అన్నలారా! తాళగలమార్గ మేదో నాకుఁ జెప్పఁడు.  
భర్త క్రూరకిరాతు లగుపడులచేతులలోఁ బడె నని విని నే నెట్లు  
తాళగలను? (అని యేడ్చుచున్నది)

వల—దేవీ! ధైర్యము విడనాడకు. ఇప్పుడే మేము పోయి  
నీభర్తను విడిపించి తెచ్చెదము. (అని లేచుచున్నాడు.)

సుధే—అందాఁక మేన నే నేట్లు ప్రాణములు నిలుపగలను?  
విధవనై పృథివిమీఁద నే నొక్కక్షణమున బ్రతుకఁజాలను.

వల—ఎంతమాట! వైరిభార్యలుగాక మీరు విధవ లగుట  
మాదేహములలో నూపిరి యుండఁగానే సంభవించునా? అమ్మా!  
అధైర్యపడకు— ఓకంక్షభట్టారకా! మీ రీశుద్ధాంతకాంతలను  
రహస్యస్థలమునకు దూరముగాఁ గొనిపోయి వీరి రక్షణ మేమి  
కొందుడు—ఓదామగ్రంధీ! ఓతంత్రీపాలా! మనము పోయి యిప్పుడ  
రాజుగారిని విడిపించి తెచ్చి దేవిగారి నేత్రముల కపూర్వపర్య మొన  
ర్తము, రండు, ఆయుధములను గైకొని లెండు.

కంక్ష—శీఘ్రముగాఁబొందు, మీకు విజయమగుఁగాక! దేవీ!  
మనము ముందు సుపరివారముగాఁ గృతకధరాధరకందరమున కరుగు  
దము రండి.

సుధే—(లేచి) నాకు నడవఁ గాళ్ళు రావు—ఓవీరోత్తము  
లారా! మీరు మరల వచ్చి భర్తృపునర్దర్యము చేయించినదాఁక  
నాహృదయము కుదుటఁబడదు. మీకుఁ గార్యసిద్ధియగునుగాక!  
పోండు. (అని నడచుచున్నది.)

వల—అమ్మా! కార్యసిద్ధి యైవట్టే సంభావింపుము. మేము  
పోయి వచ్చెదము. (అని మువ్వురు నాయుధపాణులయి రణరంగము  
వంకఁ బోవుచున్నారు.)



పురు—ఇంతకుముందేదో రోదనధ్వనివలె గొం చెమునా చెవిని బడ్డట్లున్నది! అది యేదయిన మనకేమి? రాజుగారివార్త చెప్పము.

వజ్ర—మనరాజుగారు పగతురచే బల్లుపడినారట! విడిపించుటకయి కాజోలును సేనాని వైరివీరులతో ఘోరసంగ్రామము చేయుచున్నాడు.

పురు—ఏమి! ఇంతసేనలో రాజును విడిపింపగల మగతనము గలవాఁ డొక్కఁడును లేడుగా!

వజ్ర—ఎవ్వరో ముగ్ధుడువీరపురుషు లీవంకనుండి శ్రేతా గ్నులవలె దేజరిలుచు శత్రుసేనాటవిమోదకుఁబరుగిడుచున్నారు.

పురు—వారి కీశ్వరుఁడుతోడుపడునుగాక! ఓశూరవరులారా! శత్రువీరులలో నొకరిని మిగులనీయక యందఱిని మీప్రతాపాగ్నికిఁ బూర్ణాహుతి చేయుఁడు. ఇనీ! అశక్తునివలె నే నిప్పుడు శూరత్వము చేతఁగాక నిరర్థకప్రలాపములచేతనే రాజధక్తిని గనఁబఱుచుచున్నాను!

వజ్ర—పలయుతు లగు మిన్న సైనికులను జూచి సింహగర్జనములవలె గుహలు మాఱుమ్రోయు వారు వీరాలాపము లెల్లు పలుకుచున్నారో విను.

వల—

క. సంగరరంగమునం దిటు

భంగము పడి సిగ్గు విడిచి పాతెడ రేలా?

శృంగారార్థమే మీమీ

సింహులును గైదువులును? జెడు భటులారా!

చ. నిలుఁడు నిలుండు; పాఱుఁడు; నెట్టనఁ దాఁకుఁడు వైరివీరులన్;

దలపడిపోరి శౌర్యఘోత నిద్రిసింపుడు మీన్యపాలునిక;

గలఁగి తొలంగఁ జేతులవి గాజులె? కత్తులు కావె? భీతియే

యలఁచెడుఁ గాని మిమ్ము భయదారులుగారు; యశంబునొల్లరే!

దాసు —

ఉ. పాతెద రేల మీర లిటు పొనుపహినత? భీరులార! చీ!  
 పాతెనయంతమాత్రమున బాటునె మృత్యువునూడ మీవలెన్?  
 దీటనిసిగ్గుచే జివిక తెల్లైన రింట రహోర్విఁ బాసినన్;  
 బాటక పోరినన్ గెలువ వచ్చును; జావవి సందియం బగున్.

తంత్రీ—

గీ. పసరములుమాత్ర మీగతిఁ బాటిపోవుఁ

గాని వెను కంజ యడ రెండు మానధనులు;

భూమిపా లగునట్టి యీబొందినొటను

మానమును మీరు విడుతు రే మనుజు లయ్యు?

పుర—వీరివాక్యములు నాడెందమునకుఁ బరమానందము  
 కలిగించినవి. ఇక వీరరసమూర్తు లయిన వీరివీరవిహారమును వివ  
 రించి వీనులకు విందుచేయుము.

వజ్ర—(రణరంగమువంకఁ జూడ్చి నిగిడించి)

ఉ. మేలు! విచిత్ర మయ్యెడు! నిమేషముక్రింద నెత్తు పేర్లఁ గెం  
 ధూళి లడంగియున్ మరలఁ దోచెడు భూళిని నెఱ్ఱచీకటుల్  
 క్రాలు ధరాపరాగములు కావని యిప్పు డెఱు సయ్యెడిన్  
 హేళి ప్రతీచిఁ గ్రుంకు నెడ నెల్లెడఁగి మృదు సాంధ్యరాగముల్.

క. ఈరణవీరోత్తమ దు

ర్వారాత్యుగ్రప్రతాపపటిమను గని వ్ర

జారతిఁ దేజోహీనుం

డైరవి పాతె ననఁ బల్కి బాంబుధిగ్రుంకెన్.

కాటుక్రమ్ముచున్న చీకట్లకుఁ దోడుగా సేరాసమృద్ధమువలన భూళి  
 సహితము రేగుచున్నది. రంగరంగమున నేమి నడుచుచున్నదో  
 నాకన్నులకుఁ గానరాకున్నది. ఇందుచేరువ నేయున్నను సమరోన్ముఖు

లయి పోవుచున్న యీవీరత్రయముయొక్క విగ్రహములే స్పష్టముగా గంటబడవు. మన మింకఁ గ్రిందికి దిగుదమా?

పురు—చీకట్లు కాదుక్రమి నపక్షమునఁ గన్నులు లేని నాకును గన్నులున్న యాసైనికులకును భేదముండదు. కాబట్టి యింటికిఁ గాక నన్నును యుద్ధభూమి కే కొనిపోయి వీరశయన మొందిన భటునిచేతి కరవాల మొకటి నా చేత నిడి శత్రు మధ్యమున విడుపుము. రమ్మ, (అందఱు నిష్క్రమించుచున్నాడు.)

### చతుర్థాంకము

రంగము—సుశర్మశిబిరములోని పటమందిరము.

[సుశర్మయు, సత్యసేనుడును, విక్రమభుజుడును, భటులును,  
ప్రవేశించుచున్నాడు.]

సుశ—ఓవిక్రమభుజా! ఓసత్యసేనా! భగవదనుగ్రహమువలనను యుష్మదాదుల యవక్రవిక్రమమువలనను మనకు నేడు విజయ మహోత్సవము కలిగినది. ఓవిక్రమభుజా! మన యీగెలుపునకు ముఖ్యకారణము నీబాహుబలమే సుమా!

చ. బరమునం ద్వదీయ కరవాలఫణిగ్రుండు కాండ యెల్లడకా  
జవమున దూకి దూకి బహు శాత్రవవీరుల ప్రాణవాయువుల  
చవిగొని శ్రోలి తాఁ బఱపె సర్వగృహాళి విరాటువీట నే  
డవిరళలీల నేత్రముల నాండ్రకుఁ దల్లుల కశ్రువాహినుల్!

మనపక్షమున విశేషనష్టము లేకుండ ననాయాసవిజయము కలిగించినది నీభుజవిక్రమముగాక వే తేమున్నది?

విక్ర—ఇది యంతయు నీశ్వరానుగ్రహమువలన నైనది గాని నాపౌరుషము వలనఁ గాదు. మీవిజయమునకు నన్నుఁగూడ నొక యుపకరణముగాఁ జేయ ననుగ్రహించినందున కయి యీశ్వరున కనే కాభివందనములు సహర్షించుచున్నాను.

సుశ—నీయసహాయసాహసక్రీడచేతఁ గాక యనన్యసామాన్య పరాక్రముఁ డైన విరాటుఁడు మనచేతఁ పట్టుపడువాఁడా? నీవుచేసిన యుపకారకృత్యమును మఱవక నీయెడ నేను సదా కృతజ్ఞుఁడ నయి యుండెదను—ఓసభాసదలారా! మనకుఁ గలిగిన యీవిజయమునకయి మీరందఱు నేనాపతి నభినందింపుఁడు—ఓవీరభటులారా! ప్రభు భక్తితోఁ బ్రాణములు డాపక పోరాడిన మీ కందఱకు రే పర్వా సమ్మానములు చేసెదను—ఓసభ్యులారా! మన మింక విరాటరాజు విషయమున నడపవలసిఁ పని యేమి?

సత్య—అత్యంతశీఘ్రముగా నంతి కారతికమున కనుచుట దక్క మఱి యేమున్నది?

విక్ర—అది ద్వేషైకదూషితులైన దయాశూన్యులు చేయుఁ దగినదిగాని యుదారహృదయులు చేయుదగినపని కాదు. మీవంటి వారు చంపఁదగిన శత్రువు చేతఁ జిక్కినప్పు డెట్లు చేసిన లోకము మెచ్చునో యట్లు చేయవలెను.

సుశ—శత్రుసంహారము రాజధర్మము కాదా?

విక్ర—శత్రుసంహారము రాజధర్మమే.

సుశ—అట్లయినచో నుత్తమక్షత్రియునకు శత్రుసంహారమున కంటె లోకము మెచ్చుదగిన పని మఱి యే ముండును?

విక్ర—రణరంగమున శత్రుసంహారము చేసినప్పుడు లోకులు మెత్తురుగాని చేతఁ జిక్కినవానిని జంపినప్పు డెవ్వరును మెచ్చరు.

సుశ—ఈవిరాటుఁడు మనకు శత్రుఁడు కాఁడా?

విక్ర—పోరాడుచుండినంతవఱకు శత్రుఁడేకాని యిప్పుడు పట్టుపడి దయనీయఁడై నాడు.

సుశ—నాప్రాణములు గొనఁబూని నాపైకి దండెత్తివచ్చిన గర్భశత్రువు ప్రాణములు గొననైన సంగ్రామవిజయశాలినగు నాకు స్వాతంత్ర్యము లేదా?

విక్ర—శత్రువు మీ కేతిలో నున్నప్పుడు మనసు వచ్చినట్లు చేయుటకు మీకుఁ గావలసినంత స్వాతంత్ర్య మున్నది. అది నేను లేదనను. అయినను బట్టువడి యరహాయుఁడయియున్న పగవాని ప్రాణయల కలుగుట కూరకర్మముగాని వీరధర్మముకాదు.

గీ. పట్టువడి నిరాయుధుఁ డౌచు బద్ధుఁ డైన  
యట్టిశాత్రువుఁ డనహాయుఁ డగుటకతన  
మృతునితోడను దుల్యుండు పృథివిమీఁద;

శవయాఁ జంపుటె యవ్వానిఁ జంపు టెల్ల.

ఉ. అక్కట! నీకు లోఁబడినయట్టి యరాతినిఁ జంపి తేనియున్,  
మిక్కిలి నీశ్వరుండు నిను మెచ్చునె? నీసరిపాదు మెత్తురే?  
నిక్కము నీదుగౌరవము నీకుయశంబును జంపుకొంటగా  
కెక్కవ యేల? శత్రు మడియించుటయే యడియించుకేనియున్?

సుశ—ఇప్పుడు నీవు చెప్పినదానినిబట్టిచూడఁగా బహుప్ర యాసలబ్ధమైన మన యుద్ధవిజయమంతయు వ్యర్థము కావలసిన దయి నట్లు కనఁబడుచున్నది.

విక్ర—మనయుద్ధవిజయము వ్యర్థముగాక సార్థకపడవలయు వనియే నా యభిమతియు. జేతయొక్కయుదారకృత్యమువలననే గెలుపు సఫల మగును. ఉదారబుద్ధి యింద్రియజయమువలనఁగాని కలుగ నేరదు. రిపువర్గమును గెలువగలుగుటకంటె నింద్రియవర్గమును గెలువగలుగుట యధికకీర్తికరము. బాహ్యశత్రువులకంటె సంతిశ్శత్రువులను జయించుట దుష్కరము.

సుశ—నీల?

విశ్ర—యద్ధజయము దై వాధీనము; ఇంద్రియజయము పౌరుషాధీనము.

ఉ. యద్ధము చూడఁ గేవలము ద్యూతముఁ బొంది; యిందునందునున్  
సిద్ధముగా ననర్హునకె చేతులు గెల్పొకకొన్ని పేదలం  
దిద్దర; వెట్టివాఁ డొకట నేసిన రాయియుఁ బోలె, భీరుఁ డ  
త్యుద్ధతిఁ జిమ్మునమ్మె ఘనయోధునిఁ గూల్చును దై వికంబుగఁ.  
ఉ. కావునఁ గయ్యపుఁ గెలు పొకానొక చోట నగృప్త కార్య మాఁ  
గేవలపౌరుషం బచటఁ గీడ్పడవచ్చు; నయోగ్యుఁ డైన, వీ  
రావళి గెల్పు; నింద్రియజయం బటువంటిది గాదు; ధైర్యముఁ  
భావబలంబునం గలుగు భవ్యుఁడె గెల్చెడు నింద్రియంబులక.

బాహ్యచివులతోడి పోరాటములో బలవంతుఁడును బలహీను  
నిచే జావవచ్చును; బలహీనుఁడును బలవంతునిచే జావవచ్చును.  
అందు యోగ్యత ప్రధానముకాదు. ఇంద్రియములతోడి పోరాటమో  
యట్టికాదు. అందు నిజమైన ధైర్యమును మనోబలమును గలవాఁ  
డేకాని యవి లేనివాఁడెన్నఁడును జయము నొందఁజాలడు. కాబట్టి  
యింద్రియవిజయమే నిజమయిన విజయము; అదియే నిజమైన పౌరు  
షము; అదియే నిజమయిన శూరత్వము.

క. ఇల నింద్రియముల గెలువం

గలవాఁ డొకఁడె పురుషుండుగాక తదన్యుల్

బలముగ గడ్డము మీసం

బులుఁ గలమగరూపుఁ డాల్పుఁ బురుషులె తలఁపక?

సుశ—విరాటుఁడు పూర్వము నా కెంతో యవనూనము  
చేసినవాఁడు. ప్రతి క్రియ గానక చిర కాలమునుండి పెనుగునుండిన  
తొంటిపగను వడ్లితోఁ దీర్చుకొనుటకిష్టుడుగనుచుమువచ్చినది. ఇట్లు

విరా—అదృష్ట దేవతయొక్క యవివేకముచేత ముండ్రకంప  
మీఁదఁ బుష్పగుచ్ఛము పడ్డ ట్టియల్పజయమిప్పుడు నీపాలఁ బడినంత  
మాత్రముననే నీ వధికుడ వయితివనుకొని విష్టవీఁగఁబోకు, ఇల్ల  
లుకఁగానే పండుగకాదు, ఇంతటి నడుమంత్రపుసిరి కింత గర్వమేల?  
నీ పూర్వస్థితి నొకింత స్మృతికిఁ దెచ్చుకో.

సుశ—నీనోటి కడ్డులేదు గనుకఁ గావలసినన్ని దుఃఖముల  
నిప్పుడే ప్రేలుము. తేవు నీజిహ్వ నీకు వశముగాదు, తెల్లవారిసతరు  
వారి నీవు మరల సూర్యనిముఖమును జూడఁబోవు. మృత్యుముఖ  
మున నుండియు నీ వెట్లత్సాహము చెడనట్లు నటించుచున్నావు!

విరా—నినుబోటి వేషధారులకుఁ గాని నావంటి ఋజువర్తను  
లకు నటన మక్కఱలేదు, నాయంతిరాత్మ నిర్దోషమయి యున్నప్పుడు  
నా కుత్సాహముగాక విచారమెక్కడనుండివచ్చును? నీవు పరిహాస  
ముగా నన్నట్లు నే నిప్పుడు మహారాజునీ, నా దేశమును నాగోధన  
మును గాపాడుకోవచ్చిన మహారాజును, స్వదేశరక్షణమును మించిన  
మహారాజధర్మ మింకొకటి యేది యుండును? నీవలె నేను బరుల గో  
ధనమును దొంగిలవచ్చిన అగృహుడనుగాను, నేనుదొరను; నీవుదొం  
గవు, నీనిలివెడెత్తుధనమ పోసినను నాకున్న మనోత్సాహమునీకురాదు.

సుశ—ఇక నీకుఁ జావు నిశ్చయము.

విరా—దొంగలచేతిలోఁబడిన ధనస్వామికి మరణముగాక  
మఱి యేమివచ్చును?

సుశ—పాపము! ఈదొరగారిభార్యకు ముసలితనములో వైధ  
వ్య దుఃఖము సంభవించుచున్నది గదా!

విరా—చేతికి ఖడ్గమిచ్చి నాతో సరిగా నిలిచి పోరాడుము,  
నాముసలితనమును నీపడుచుతనమును లోకమున కప్పుడు వెల్లడి  
యగును.

సుశ—ఓవిరాటా! నీవు ముసలిపిల్లవాడవే కాని బుద్ధిగలిగి పాండవు లెక్కడ నజ్ఞాతచర్య నడుపుచున్నారో చెప్పెదవా?

విరా—ఆమహానుభావులగూఢచర్యయెవ్వరికి గోచరమగును? అట్టి సత్పురుషుల నామసంస్కరణముచేత మన మిప్పుడు కృతార్థుల మయినాము.

సుశ—వాడు నీయండను దల దాచుకొని యున్నా రన్నచో నీప్రాణము పోదు. భయపడక నిజము చెప్పు.

విరా—నీ వడుగుచున్నావని నేటికాలమున కసత్యము లాడ నేర్చుకొమ్మన్నావా? మావీట నుండు కుక్కకుఁగూడ చాలుక కసత్యము రాదు. పాండవులు యంతటి మహామహులే నాయొద్ద నుండునంతటి భాగ్యము తటస్థించినపక్షమున నేను నిర్భయుఁడ నగుదునుగాని భయ మేలపడుదను? అణుమాత్రమైనను వారికి సహాయుఁడు కాఁజాలిన వాఁడెల్ల గర్వపడవలెను.

సుశ—నీబావను సింహబలుని సంహరించిన మహాపురుషు లెవరు?

విరా—గంధర్వులు. ఆగంధర్వులే యాపుణ్యమును గట్టుకొన కుండిరేని నీవిప్పు డాసింహబలుఁ డనుసింహముబాటికి గుఱియ వయి యుండువు.

సుశ—ఇప్పుడు నాచే కాఁగలకార్యమును గంధర్వులేతీర్చిరా?

విరా—నీచేఁ గాఁగలకార్యమేమో నాఁడు సింహబలుఁడు బ్రతికియుండఁగా నేయైనది. లోక మెఱిగిన నీపౌరుషమును సిగ్గుమాలి నీ విప్పుడు పొగడుకో నేల?

సుశ—పాండవులు నీవీటను లేనేలేరా?

విరా—ఆపాండవులే మావీటనున్న పక్షమున, విన్నిప్పుడు పాణిములతో విడుతురా?



సుశ—వాప్రాణములమాట తరువాతజూచుకొందము. ముందు  
సీప్రాణములమాట చూచుకో, నీకుఁ బ్రాణవానము చేసినయెడలఁ  
బాండవులఁ బట్టి యొప్పగించెదవా?

విరా—నిమిషభంగుర మయిన యీశరీరమున కాశపడి  
మిత్రప్రోహముచేసి యకార్యకరణమునకు జొత్తుననుగ్నావా? నిజ  
ముగాఁ బాండవులే నన్ను శరణొంది యున్నపక్షమున. నాకున్న  
యీయొక్క ప్రాణమునకుఁ దోడు మఱి లక్షప్రాణముల విడువవలసి  
వచ్చినను దృఢప్రాయముగా నన్నిటిని విడిచి వారెవరక్షించి యుండును.

సుశ—ఓరత్వ సేవా! ఈవిధిఁ బ్రాణత్యాగములు తృణప్రాణము  
లంట! ఈతని మనోభీష్ట సిద్ధి యగునప్పుడు భార్యాపుత్రాదులు  
చూచి సంతోషింపవలెను. సంగర విజయోత్సవమును జూడవలె  
నన్న యభిలాషతో సుధేష్ఠాదేనియు నీతనివెంట వచ్చియున్నదని  
విన్నాను. నీ వర్తన సేవగు మేతముగాఁ బోయి యామెను బట్టియిందుఁ  
దోడితెమ్ము. విజయోత్సవమునకు మాటుగా భర్తృవధోత్సవముతో  
తే పామెకు నేత్రపర్యము చేయుదము.

సత్య—మహాప్రసాదము. దేవరయాజ్ఞ శిరసావహించినిర్వ  
హించెదను, (అని కొలువు విడిచి పోవుచున్నాడు)

విరా—ఘోరకృత్యమున కీశ్వరుండు విఘ్నము కలిగించును  
గాక!

సుశ—ఇతఁ డిప్పుడు కొంచెము దారికి నచ్చుచున్నట్టున్నాడు.  
ఓవిరాటా! నీకు నీవితాళ యున్నపక్షమున, నీ నీతిని గీతని గొంతసేపు  
దూరముగా నుంచి పాండవులజాడ తెలిపి నీజీవితమాను గొంతదీర్ఘ  
పఱుచుకో.

విరా—నీతిసహితమైన జీవన మొక్కపూటయైనను దీర్ఘమయి  
నదే. వేదేండ్లు వర్ధిల్లినను నిష్క్రమోదన మగుటచే నీతిమాలిన  
జీవనమే యత్యల్పమయినది.

చ. మనుజునిజీవితంపుఁ బరిమాణము నేడులచేతఁగాక చే

సిన ఘనకార్య సంచయముచేత గణింపఁగఁ జెల్లు నెప్పుడుకా;

బనివడి నూఱువర్షములు వాయుసమష్టులు పొట్టకూటికై

మనినఫలంబునుం గలదె మద్భుతము; భారమెకాక భూమికిన్?

మ. ఎతఁ డత్యంత పరోపకారి యును సద్వృత్తంబుఁ దాఁబూనునో

యతఁడే యల్పపుఁగాలమే మనియు దీర్ఘాయుష్కుఁడెంతేనియున్;

ఎతఁ డెంతే నుపకారశూన్యుఁడయి సద్వృత్తంబుఁ దాఁబూనునో

యతఁడే దీర్ఘపుఁగాల్గుమున్ మనియు నల్పాయుష్కుఁడత్యంతమున్.

నీతి విడిచి ప్రాణములు కాపాడుకోఁగలఁచుట నీవంటిపొరుష  
హీనులకుఁగాని నావంటి పొరుషశాలులకు లక్షణముగాదు.

సుశ—కాటికిఁ గాళ్ళు చాచుకొనియున్న యీముసలివాని  
కీమొండిధైర్య మెక్కడనుండి వచ్చినదో!—ఓభటులారా!

విరా—ఈధైర్యము నాకు నిష్కలుష మైన యీహృదయ  
మధ్యముననుండి వచ్చినది. ఆపత్కలమునందు మంచివారి కెప్పు  
డును ధైర్యమే సహాయము.

గీ. సాధుజనులకు నాపద ల్సంభవిల్లు

కాలముననె ధైర్యంబు ప్రకాశ మొందు;

అటుగరాచిన సమయంబునందుఁ గాదె

వసుధపయి గంధసారంబు పరిమళించు?

సుశ—ఓభటులారా! ఈతెంపరి నిఁక నిటఁ బ్రేలనీక నా  
యెదుటనుండి యీచ్చుకొని పొందు — ఓరాజాధమా! ఇప్పటికిఁ  
బొమ్ము, నీవిప్పు డాడిన గుర్భాషలకుఁ దగినట్లుగా నిన్నెట్లు బాధ  
పెట్టి హింసింపవలయునో తెల్లవాఱుబోపల విచారించెదను—ఓ  
భటులారా! ఈచ్చుకొనిపోయి శృంఖలాబద్ధుని జేసి యీరాత్రి  
యీతని భద్రముగాఁ గాపాడుచుండుడు.

భటు—చిత్తము మహాప్రభా! (అని యాతనిఁ గొనిపోవు చున్నారు)

సుశ—విక్రమభుజా! ఈతులున ప్రేలిన ప్రలాపము లన్నియు విన్నావుగదా? నీ వింకను నీనిని జంపక విడువవలయు నని చెప్ప సాహసించువా?

విక్ర—మన కీతనిఁ బొలియించుట ఘనకార్యము కాదని యిప్పటికిని జెప్పెదను.

ఉ. చంపంగ నర్హుఁ డైనఘనశాత్రవుఁ డేపరి చేతఁ జిక్కినన్  
జంప కుదారతన్ విడిచి సాగఁగ నంపుటె చావుకన్న నూ  
హింపంగ మానవంతునకు నెక్కువలాఘవ ముర్విలోపలన్;  
బెంపునుఁ బేరు వచ్చుఁ బృథివిం గరుణాపరుఁ డైనజేతకున్.

సుశ—కర్తవ్యమును దెల్లవాటిన తరువాత విచారితము. వంటయింటి కుంటే లీవిరటుఁ డింక నెక్కడకుఁ దప్పించుకొని పోగలడు? ఇట్లు విరటుని గర్వభంగముచేసి స్వశాస్త్రమును సాధించుకొన్నాము; ఇంకఁ బాండవుల నవ్వేషించి స్వామి కార్యమును నిర్వహింపవలసియున్నది. పాండవులు కంటఁబడినదాఁక మనము చరితార్థుల మైతి మనుకోరాదు.

విక్ర—మహామేధావంతులగు దుర్యోధన మహారాజుగారు చేసిన యూహ యబద్ధ మగునా? ఇంకఁ బాండుపుత్రులును మనకు నేత్రగోచరు లగుదు రనుకోవలసినదే.

[తెరలోఁ గలకలము]

సుశ—(అలకించి) ఏమి యాసందడి? భటుల సంక్షోభ ధ్వనులు వినఁబడుచున్నవి.

[తెరలో]

ఎవ్వరో వీరపురుషులు ముగ్గురు త్రేతాగ్నులవలె మనసేనా  
టవివయిం బడి బాణాల్చులచే నడ్డు వచ్చినవారి నెల్ల నిర్దహించు  
చున్నారు. ఇదిగోఁ గావలివారల మమ్ముఁ బడమోఁది విరాటుని  
విడిపింపఁ జూచుచున్నారు. ఓమహారాజా! వచ్చి రక్షింపుము—  
విడిపించినవాఁడవు నీ వెవఁడవురా?

సుశ—ఏమి యీసాహసము! వాఁ డీమో యుత్తర మిచ్చు  
చున్నాఁడు.

[మరలఁ దెరలో]

చ. వలలుండ; నే విరాటుకడ వంటలవాండఁ నిదే త్వదీయ నే  
నలఁ బరిమార్చి మామచుజనాయకుని నిద్విపించుకొంటి, బె  
బ్బలి పెనువారఁబడ్డవృషమున్వలె; వీరుండవేన్, సుశర్మఁడా!  
వెలువడి వచ్చి వేగ విడిశించుకొనఁజనుఁ గ్రమ్మటన్ నృపున్.

సుశ—ఏమిది! వాడు నన్నే పేర్కొని పిలుచుచున్నాఁడు!  
ఓవిక్రమభుజా! నీ విందు నిలుపుము. నేను బోయి వానిని స్వర్గమున  
కంపింపఁజేదను—ఓరిమూర్ఖా!

క. ఇదె వచ్చుచు నున్నాడను

బడరగ త్తణకాల మచట వడరక నిలుమీ

యిదె నాప్రతాపశిఖ కి

య్యదన న్ని వింధనంబ వయ్యెద వొకటన్.

[తెరలో]

నీవు నిక్కంపుఁ బొరుషశాలి వగుదువేని, న న్నెదిరించి  
ప్రాణమును మానమును దక్కించుకొని పొమ్ము.

సుశ—ఊరక వడరఁబోకు. నీకండగర్వ మిప్పుడేయడఁగును.  
నేను చారించువఱకేకాని యామీఁడట నీనోటినుండి మాటరాదు.

(అని సత్వరముగాఁ బోవుచున్నాఁడు)

విక్ర—ఓభటులారా! నాకృపాణమును ధనుర్పాణములను వేగఁ గొనిరండు.

[తెరలో]

ఓవిక్రమసేనా! మూర్తీభవించిన వీరగపాథి దేవతవలె నీవీర పురుషుఁ డెవఁడో గదాఘాతములచేత మనరాజును బదియమోఁడు చున్నాఁడు. వేగ వచ్చి యీతని ప్రాణరక్షణము చేయుము.

విక్ర—ఓసుభటా! ఆయుధములు వేగఁ దెమ్ము.

భటు—ఇవిగో దెచ్చినాను. (అని చేతి కిచ్చుచున్నాఁడు)

విక్ర—ఇదిగో నేచువచ్చితిని. మారాజును విడుపుము. నేను దారసించులోపల విడువకుంటివా, నీప్రాణములు నీవికావు. నాచేతి ఖడ్గము దయయు గిడుయు నెఱిగినదికాదు సుమా. (అని పరుగిడు చున్నాఁడు)

[తెరలో]

త్రిమూర్తులవలె వచ్చిన యీమువ్వరిలో నోకఁడు ముందు విరాటుని గొనిపోవుచున్నాఁడు. అయ్యో! విరాటుడు తప్పించుకొని పోయెనుగదా! ఇంకొకఁడు గదాఘాతముచే మనరాజును మూర్ఛ పుచ్చినాఁడు. అయ్యో! ఇంక నేమున్నది? ఓసేనాపతీ! వచ్చితివా? ఇంక రాజునకు భయము లేదు.

వల—ఓదామగ్రంధీ! నీ వీసుకర్మను గొని విరాటునివెనుకఁ బోమ్ము. నేనీవచ్చినవానిని బాటఁద్రోలివచ్చి నిన్నిప్పుడే కలిసి కొనెదను.

విక్ర—ఓరీ! సరాధమా! నీ వింకను మారాజును విడువనే లేదుగా? నాచేతఁ జూపుమని విధి నీనొసట వ్రాసియుండ, సామవచనములతో నీ వెట్లు విడుతువు?

వల—ఓవిక్రమసేనా! నాముందట నీవృథాప్రలాపములు ప్రేలక పౌరుషశాలివేని నీరాజును విడిపించుకొమ్ము. కార్యముల చేత నేమియుఁజేయఁజేతఁగాక నీవిప్పుడుకూటలచేతఁజేయుచున్నావు.

విక్ర— ఇక ములుకులచేతనేకాని పలుకులచేత నను నీ కుత్తరమియ్యను.

పల—నన్నుఁ దారించినతరువాత నీ విక వేనితోను నా కుత్తరమియ్యవు. నీవు చేసినపాపముల కుత్తర మిచ్చుట కయి నిన్ను యమసన్నిధానమునకుఁ బంప నాచేతి గద వేగిరపడుచున్నది. పాపక నిలుపుము.

[ తెరలో ]

అయ్యో! వీడు ప్రళయ కాలదండధరునివలె మాటులేక మల యుచు నడ్డుపడిన యోధవీరుల నెల్ల గదాఘాతమునఁ జదియ మోడుచు మనసేనాపతిల భిన్నము చేసినాఁడు? పిడుగడిచిన తాళమువలె నేలఁగూలి విక్రమభుజుఁడు కొట్టుకొనుచున్నాఁడు. నెత్తుడు వలుదలు కట్టుచున్నవి. సేనాపతిమేన ప్రాణములు లేవు. హావిక్రమభుజా! హాసేనానీ! విరాటసేనాసముద్రము నీడినచ్చిన నీ వీవంటలవాడను చిటుకాలువను దరింపలేక మునిగి చచ్చితివా?

పల—మీసేనాపతి నిహతుఁ డయినాఁడు. మీసేనలో నన్నది రింపఁగల బిరుదులుగ లెవ్వరైనఁ గలిగిరేని రండు. అందఱిని సేనా పతి పోయినతో)వనే పంపెదను. ఏమి! ఎవ్వరును రా రేమి?

సుశర్మసైనికులు—ఓపాపపునై వమా! అతిప్రయాస బద్ధమైన మాగెలుపు నంతను నిమిషములో నిష్ఫలము చేసితివి! లోకములో నిన్ను నమ్మకొన్నవాఁ డెవ్వఁడు బాగుపడును? క్షణకాలముక్రింద మాలోనుండి యింతలోనే మమ్ము విడిచిమాపగవారి చెంతఁజేరితివా?

సుశర్మ—(మూర్ఛతెరలి) ఎవఁడురా నన్నుఁ బట్టుకొన్న వాఁడు? మనవాడా? పగవాడా?

దా—నీశత్రుడను, నీ విప్పుడు విరాటునకు దానుడ వయి  
తివి. ఆతని యాజ్ఞానుసారముగా నర్హదండనమును బొందుట కయి  
నీ విప్పుడతనికోలువుకూటసునకుఁ గొనిపోబడుచున్నావు.

వల—అది యేమి? దామగ్గింధీ! సుసర్మ మూర్ఛితేతినాడా?

దామ—మూర్ఛితేతి వీడు విడిపించుకొనఁ బెనఁగులాడు  
చున్నాడు. నీవిటురమ్ము.

వల—ఇదిగో నేను వచ్చి యీతాత్మతోనే వీని పెడ  
తెక్కలు విడిచికట్టెదను.

సుశ—ఇట వచ్చితివా నిన్నే విడిచికట్టెదను.

వల—ఇదిగో వచ్చితిని. నన్నుఁ గట్టవేమి? నీగర్వభంగ  
మయినదా? యమపాశములవంటి యీపాశములతో నిన్ను బంధించి  
నాను. శక్తి యున్నచోఁ ద్రొంచుకొమ్ము. ఓవిరాటమహారాజా!  
ముందుగా నీ పీఠంత్రీపాలునితో నడచి మనవి వేశమును జేరుము.  
నీసుఖవార్త దెలియక యంతఃపుర కాంతలు తల్లడిల్లుచుందురు. మీ  
వెనుక నే మేమును మనపశుగుణములను దొంగిలిన యీనరపశు  
వును మీసన్నిధి కీడ్చుకొనివచ్చెదము.

విరా—తంత్రీపాలా! దారితీయుము.

తంత్రీ—ఇటు. ఇటు.

వల—ఓసుశర్మా! ము మ్మాయాసపెట్టి యీగుదెప్పెట్లు తివక  
బుద్ధిమంతుడ వయి శీఘ్రముగా నడువుము. నడవ పెనఁగితివా తావు  
చేరునప్పటికి నీశరీరములో గట్టియెముక యొక్కటి యుండదు.

(సుశర్మపై నికులు దీనముఖములతోఁ జూచుచున్నారు.)

ప్రథమభటుడు—వారు మనరాజుతో దృష్టిపథమును  
దాటిపోయినారు. ఇక మనకుఁ బ్రాణభయములేదు. మనము  
మెల్లఁగా నడచి సేనతో ముందు నడచిన సత్యసేనుని గలిసికొని,  
రాజును రక్షింపఁ బ్రయత్నము చేయుదము రండు.

ద్వితీయభటుడు—వాడు మఱికొంతదూరము సాగిపోనీ,  
మనము మెల్లగాఁ బోవుదము. కార్యసాధననిపుణు లెప్పుడును  
ద్వరపడగూడదు.

(అందఱు నిష్క్రమించుచున్నారు)

### పంచమాంకము

రంగము—విరాటరాజు సేనాని వేశము.

[సింహాసనాసీనుఁ డయి విరాటరాజును, సమీపమున  
నర్హ పీఠముపైని తంత్రీపాలుఁడును, కొందఱు  
భటులును ప్రవేశించుచున్నారు.]

విరా—ఓతంత్రీపాలా! ఇటువంటి శ్రవణవిదారణమైనదాడుణ  
వార్తవినియు హృదయము పగులక తాతిగుండెవాడనై బ్రతుకు  
చున్నాను! హా! ప్రాణేశ్వరీ! హా! సుధేష్ఠా!

ఉ. ఒం డననేల? సింహబలు సోదరివయ్యును వీరమాతవై  
యిండియు వీరపత్ని వన నొప్పియు ముక్కున నూర్చు గల్గి నే  
నుండఁగ దాయచేత నయయో కొనిపోబడితే? యనాథ య  
ట్లండజయాన! యీయెడలియం దెటునిల్పుదునింకఁ బ్రాణముల!

ఓభటులారా! దేవి యేవంకకుఁబోయినది? కంకభట్టాను లెఱుచనినీ!  
ఆసత్యసేనుడు—ఆపాపాత్మునిపే రుచ్చరింపరాదు.



ఉ. ఎక్కడ కాన్యపాలపశు విష్ణుడు నాప్రియఁ గొంచుఁ బోయెనో  
యెక్కటిఁ గూడముట్టి మ దహీనకతోరకతారధారచే  
వ్రక్కలు చేసెదం దనువు వ్రక్కలు ముక్కలొనర్చెదం దలల్  
చెక్కలు నాపెదనీ సతిని జెచ్చెరఁ దెచ్చెవః జింతఁ బుచ్చెదన్.  
(అని ఖడ్గహస్తఁ డయి లేచుచున్నాఁడు.)

తంశ్రీ—ఓమహాప్రభూ! నేనకుఁడ నే నుండ దేవర కీశ్రమ  
యేల! కంకభట్టారకుండే యింతకు నానైరిభూకాంతుని సంతకుఁ  
జెంతకుఁ బుచ్చు కుండినయెడల నేనుబోయి తోడ్పడి యాతని నన  
లీలం దునిమి దేవిని దెచ్చి యిచ్చట నున్నట్ల నీకు సమర్పించెదను.

విరా—అటువంటి క్రూరకిరాతుని చేతఃజిక్కి యింకను  
దేవిప్రాణములు చిక్కబట్టఁ గలుగురా? నాడు ధనగుప్తు డామృ  
త్యుదేవత వాతఃబడి పురుషుఁ డగుటచేత మరల బ్రతికి బయలఁ  
బడఁ గలిగెనుగాని యాయబల యెట్లు తప్పించుకొని రాఁగలుగును?  
ఈయడియాసతోఁ బనిలేదు.

భటులు—ఓమహారాజా! దేవిని దేవేంద్రునివలె సహస్ర  
దృష్టులతోఁ జూచుచుఁ గంకభట్టారకుండు కాపాడుచుండుటచేత  
దేవిచెంతఁ దేటిచూచుటకై నను సత్యసేనుని సేనకు సాధ్యము కాలేను—  
అదే ధనగుప్తుఁడు రోజుచుఁ బరుగెత్తుకొని వచ్చుచున్నాఁడు. అతఁడు  
యుద్ధవార్తను విన్నవింపఁ గలఁడు.

[కొందఱు సైనికులు వెనుక రా ధనగుప్తుఁడు ప్రవేశించుచున్నాఁడు]

ధన—(వగర్చుచు)—ఓ-ఓ ఓమహారాజా! సత్య-సత్యసేనుఁడు—

విరా—ఏమి చేసినాఁడు?

ధన—పాటి—పాటిపోయినాఁడు.

విరా—ఊహిరి సంబడించుకొని కొంచెము తాళి మఱిచెప్పు.

ధన-(తెప్పిటిలి) కంకుభట్టారకు దాడికిఁ దాళఁజాలక సత్యసేనుఁడు పరాజితుఁడై పలాయితుఁడయ్యెను. దేవసురక్షితయైయున్నది.

విరా—ధనగుస్తా! కంకుభట్టారకుని దాడికిఁ దాళఁజాలక సత్యసేనుఁడు పరాజితుఁడయి పలాయితుఁడగుట నీవు కనివచ్చితివా? విని వచ్చితివా? దేవి సురక్షితయై యుండుట నిశ్చయమేకదా? నిత్య సత్యుడ వని ని న్నెఱిఁగియుఁ బగతునిచే భంగపడి సంచలత నొంది యున్న నాడెంద మిప్పుడు నీవు చెప్పిన మేలివార్త నొకపట్టున నమ్ము. జాలక సందేహపడుచున్నది.

ధన—ఓమహారాజా! విన్నది కన్నట్టు నే నెన్నఁడైనవిన్న వింతురా? సత్యసేనుఁడు సిగ్గువిడిచి పాటునుండఁగా నే నీ కన్నులారజూచియే యాశుభవార్తను దేవర చెవిని వేయవడివడి బయిడివచ్చి నాడను. ఇకమీచి త్తము నిండుకసేపు తత్తపపాటు మాన్వి సస్థిత నొంది యూహిడిల్లి యుండు మనుడు. కంకుభట్టారకుని వెంటఁజెక్కు చెమర్చక విచ్చేసెడు సుధేష్ణా దేవియొక్క శుభస్వరూపమే క్షణకాల ములోఁబ్రత్యక్షముగా దేవర డెందములోనిసందియమునుదీర్చగలదు.

విరా—నీవాక్క. ఫలించి యంతటిభాగ్య మిప్పు డీకన్నులకుఁ గలుగవలెనుగదా? బ్రాహ్మణుఁ డయ్యును బరాక్రమమున మనకంకు భట్టారకుఁడు బవరముల నాఁటి తేఱినక్షత్రియవీరుని నోర్వఁగలుగుట నాపాలిటి భాగ్యదేవతయే యాతని రూపమును ధరించి న న్ననుగ్రహింప వచ్చిన దని భావించెదను.

తంత్రీ—అస్త్రవేత్తలైన బ్రాహ్మణసత్తములు త్రమక్షత్రియుల నోడ్చుట యది క్రొత్తగాదు.

క, జమదగ్ని కుమారుఁడు మును

గమరంబున నిరువదొక్క సాదులు నృపులున్

సమయించి నెత్రుమడుపులు

సమదగతిం జేయలేదె త్కౌతలమందున్.

ఈమహాద్విజుని శౌర్యవిశేషమును నేనుబూర్వము హస్తినాపురమునం దుండినప్పుడే యెఱిగినవాడను. ఈతఁడు ధనురాచాహ్యుడైనద్రోణాచాహ్యుని శిష్యుఁడు. శౌర్యసంపదచేత నీతనిని త్రిత్రియులలోను తమ త్రిత్రియుఁడనవచ్చును.

విరా—ఓధనగుప్తా! క్రూరజనాగ్రగణ్యుడైన యాసుశర్మ తమ్ముఁడు దేవిని జెఱిగనిపోవుచుండగావీరాగ్రేసరుఁడగుకంకుభట్టారకుఁడడ్డుపడి పోరాడి జేగ నోటఁబడ్డ పారావతినిబోలె రాణినెట్లు విడిపించెనో నవిస్తరముగా వివరింపుము.

ధన—మొదటినుండియు నే నచటలేను. యుద్ధమెట్లు నడచుచున్నదో చూచివచ్చి యెఱిగింపుమనియు త్తరకుమారుఁడు పంపఁగా నేను వచ్చునప్పటికే మార్గమధ్యమునముందు పలాయితుఁడగుచున్న సత్యసేనుఁడును వెనుక వానిని దఱముచున్న కంకుఁడును నాకెదురుపడరి. గంగరవృత్తాంత మాద్యంతము దేవర కీసైనికులు విన్నవింపఁగలరు. ఓసైనికులారా! మీరుకన్నది విన్నవింపుడు.

సైని—ఓమహారాజా! దేవరవారు పగతురచే బట్టుపడి రన్న పిడుగువంటి దుర్వార్త చెవినిబడఁగానే దేవిగారుమూర్ఛపడి మొదలు నఱకిన రంభాతరువువలె నేలఁ గూలి సఖిజనశైత్యోపచారములచే గొండాకవడికిఁ దెప్పిటిలిరి.

విరా—అక్కటా! దేవికెంతసంతాపముకలిగినది! అనంతరము.

సైని—అంత సంతఃపురకాంతలు చింతాక్రాంత లయిభయభ్రాంతిచే దాఱులు వచ్చి తమ్ము చొమ్మి చేయుదురని నానాముఖములఁ బఱవఁ జొచ్చిరి. కంకుభట్టారకులవారు వారిసంభ్రమమును వారించి ధైర్యముచెప్పి దేవీపురస్సరముగా వారినందఱినిగూర్చుకొని మావెంటఁ గృతకాద్రీకందరమునకుఁ గొనిపోవుచుండఁగా దారిలో సత్యసేనుఁడు తనసేనతో వచ్చి తాఁకెను.

విరా—తరువాత?

పైని—తరువాత మనకంకుభట్టారకుండు మొగంబు జేవురింపఁ గనుంగవ విస్ఫులింగంబులుగురియ మూర్తీభవించిన వీరరసాధిజేవ తయోయననాగ్రహవ్యక్తుడై మహాగ్రంబుగా సత్యసేనునివంకఁ జూచుచు—

ఉ. వీరుడ వాడు స్త్రీలకడ బీరముఁ జూపఁగ వచ్చినావె? యో  
రోరి సరాధమా! నిలువు మొక్కనిమేషము పాటిపోక; నీ  
శూరత యెల్లఁ దెల్లమగుఁ జమ్మని యమ్మరిఁ బోసి యేసినకా  
నోరను నెత్తు రొల్కఁబడె నొచ్చి యతం డరచచ్చి యుర్వరన్.

విరా—మేలు! మేలు! ఆపయిని?

పైని—ఆపైని మఱి యేమున్నది? ఆతులువ తెలివిరాఁగానే లేచిమఱియుద్ధభూమిసనిలువనొల్లక కాళ్లకుబుద్ధిచెప్పి యూడనిఁ బాడెను

విరా—బౌరారా! ఏమి యీ పౌరుషము! ఓకంకుభట్టారకా!  
ఒక్కసారి నీ గాఢాలింగనమిచ్చి నన్ను గారవింపుము.

(అప్పుడు కంకుభట్టనుధేస్తాసహితముగాఁ బ్రవేశించుచున్నాడు)

కంకు—అమ్మా! నామాట నీవిప్పడై నను నమ్మెదవా? అదె  
మహారాజగారు సుఖాసీను లయి యెల్లు కూర్చున్నారో చూడు, మన  
వలలుడు కార్యసాధనదీక్ష వహించి పోయినప్పుడును గార్యసిద్ధి  
గాకుండునా?

సుధే—ఓమహాత్మా!! నా కిట్లు నేత్రోత్సవముచేయుచున్న  
యతఁడు నిజముగా నాప్రాణనాథుడగునా? ఇప్పుడు సహితము నా  
చిత్తమునాకన్నులనుసమ్మజాలకున్నది. ఇదియింద్రజాలము కాదుగదా!  
ఒక వేళ స్యష్ట మేమో! కాదు కాదు, నేనుమేలుకొనియే యున్నాను.  
ఓదైవమా! ఇది మాయచేయకనిజము చేయుము, నాప్రాణేశ్వరుడు  
నామాటకు మాటుపలికిన నిది మాయకాదని నమ్మవచ్చును. (దావు  
నకుఁబోయి) ఓప్రాణనాథా!

విరా—(లేచి) ఓ ప్రాణేశ్వరీ!

సుధే—(తనలో) ఇది నిస్సందేహముగా నా ప్రాణేశ్వరునికంతస్వరమే. (గాత్రస్పర్శనము చేసి) ఇంక మాయలేదు. (ప్రకాశముగా) ఓమనోవల్లభా! ఏమి నాపుణ్యము! మీ రాయ కాలమృత్యువునోటఁ బడియు విడివిడి యిప్పుడు మరల నాకంటఁబడుచున్నాడు!

విరా—ఇది వలలుఁడు చేసిన యుపకారము. అతఁడు సాక్షాద్రణరంగభీముఁడయి శత్రువులమీఁదఁబడి పలుపురఁ బాలియించి పోయిన వనుకొన్న ప్రాణములనే మరల నిలిపినాఁడు. నీ వెట్లాదురాత్మునిపాలఁబడక మానప్రాణములు దక్కించుకోఁ గలిగివి?

సుధే—ఈద్విజసార్వభౌముని యనుగ్రహమువలన (అనికంకుని జూపుచున్నది.)

విరా—ఓకంకుభట్టార కా! సహస్రనమస్కారములు. చేరవచ్చి యొక్కసారిసీపరిష్వంగసౌఖ్య మిచ్చి నన్నుఁ జరితార్థుని జేయుము. నేను సహస్రజన్మము లెత్తియైనను నీముణలేశమును దీర్చుకోలేను. (అని గౌఁగిలించుకొనుచున్నాడు.)

కంకు—విజయోస్తు! మహారాజా! నా కిప్పుడు జన్మసాఫల్యమయినది.

విరా—మారాజ్యమును బ్రాణములును మీరిచ్చినవే. ఇటు వంటిప్రాణదాతకు నే నేమి సమర్పించి సంతోషపెట్టఁగలను?

గీ. మృత్యుదంష్ట్రాంకురంబుల నిటికికొన్న

నన్ను విడిపించె వలలుఁడు నాగబలుఁడు;

పట్ట వచ్చినఖలుబారిఁ బడక యుండఁ

గాంతఁ గాపాడితివి నీవు కంకుభట్ట.

దీని నంగీకరించి నాభక్తి కానందింపుము. (అని తనమెడ నున్నరత్న హారమును దీసి యాతనికంతమున వేయుచున్నాడు.)

కంఠ—దేవరవారి యీ చల్లనిమాట మాత్రముననే నాకు సకల సత్కారములును జరిగినవి? వేఱుగఁ గంతమాలయేల?

విరా—నేను జేసిన యీ సత్కారము మీరొనర్చిన యుప కృతికిఁ దగినది కాదు. కొండంత దేవరకుఁ గొండంతపత్రి యెవ్వరు సమర్పింపఁగలరు?

కంఠ—తనయేలిక కయి ప్రాణములు జాపక పోరాడుట భృత్యసామాన్యధర్మము. అంతకంటె మే మధికముగాఁ జేసిన దేది యులేదు. స్వకృత్యమును నిర్వహించిన మమ్మింత పొగడనేల? ఈ యపూర్వసమ్మానము దేవరవారి గుణగ్రహణ పరాయణతను దెలుపునుగాని మాయర్హతను గాదు.

విరా—ఈవిషయమున మన మేకీభవింపఁజాలము. అది పోనిమ్ము. దేవిని జెఱగొనవచ్చిన యాదురాత్ముఁడు ప్రాణములతో దప్పించుకొని పోగలిగెనా?

కంఠ—నంటయిల్లు చొచ్చినకుండే లెందుఁ బోగలదు? అదె యానరపశువును మనసై నికు లిల కీడ్చుకొని వచ్చుచున్నాడు.

విరా—క్షణకాలము వానిని దూరముగా నుండనిండు. మన వలలుఁడును దామగ్రంధియు సుశర్మచిటఁ గొనివచ్చుచున్నారు— ఓధనగుప్తా! మేము మరలఁ బిలిచినదాఁక నీ వింతుకతడ వావలికిఁ బోయి యాదుష్టానికడ నేమటక కాచి యుండుము.

ధన—చిత్తము. (అని పోవుచున్నాడు)

కంఠ—అసుశర్మ యెట్లు బెదురుగదిరి వడఁకుచున్నాఁడో! [అంతట వలలదామగ్రంధులతో సుశర్మ ప్రవేశించుచున్నాడు]

విరా—(లేచి యెదురుగాఁబోయి) “ఓహోహో! సుశర్మ మహారాజులవారా? దయచేయుఁడు. బహుకాలదర్శనము! ఏలినవారెప్పుడును బగవారికి లోఁబడువారు కారుగదా?” ఇది యింతకు

మున్ను దేవరవాడ నాకుఁ జేయ ననుగ్రహించిన సమ్మానమునకుఁ బ్రతిసమ్మానము.

సుశ—(తనలో) దీనికేమి యుత్తరము చెప్పను? ఇప్పుడు భీతిచేత నాయెడలు వడఁకుచున్నది. నాలుక తడఁబడుచున్నది, గుండెలు కొట్టుకొనుచున్నవి. అయినను గాంభీర్యము తెచ్చుకొని తగినసమాధానము చెప్పి నిక్కపు ధైర్యశాలివలె నటింపఁ బ్రయత్నించెదను. (ప్రకాశముగా) ఓరీ! నృపాధమా! ఇంతలోనే నీ కీ కండకావర మేటికి? గడియక్రిందటి నీయవస్థను స్మరణకుఁదెచ్చుకొని మఱి మాటాడు. విధిదోషముచేతఁ బరాభూతుఁడైన వీరపురుషునిఁ బరిహసించుట యుత్తమక్షత్రియ లక్షణముగాదు. ఇట్లు పరిహాసము చేసినంతమాత్రముననే నీ వధికుడవు కావు.

విరా—“నీ నోటికడ్డులేదుగనుకఁ గావలసినన్ని దురుక్తుల నిప్పుడే ప్రేలుము. తేవు నీజిహ్వ నీకువశముగాదు. తెల్లవాటిన తరువాత నీవు మరల సూర్యునిముఖమును జూడఁబోవు.”

సుశ—(తనలో) ఇతఁడన్నంతయుఁ జేయునేమో! ఏమిచేయుదును? హృదయమా నా కట్టిగతి తెచ్చిపెట్టితివి! ఓధైర్యమా! నన్ను విడనాడి పోఁబోకు. (ప్రకాశముగా) స్వపాదుషముచేత నన్ను గెలువఁ జేతఁగాక యన్యుడు లోఁబఱచినప్పుడు నాముందట సిగ్గుమాలి యీగర్వోక్తు లేల ప్రేరేదవు?

విరా—ఓరోరిదురాత్మా! నన్నింతకమున్ను మూర్ఛితునిఁ జేయుట నీపాదుషమో నీసేనాని యైనవిక్రమభుజుని పాదుషమో స్మరణకుఁ దెచ్చుకో. ఆసుకృతాత్ముడు వీరస్వర్గమును జూఱఁగొనఁగా, ‘పాపీ చిరాయు’ వన్నట్లు నీవు బ్రతికి లజ్జలేక యాతని పాదుషమును నీపాదుషమునుగాఁ బరిగణించుకొనుచున్నావు.

సుశ—నేనుబాపాత్ముడనా! ఏమియీయన్నతప్రలాపములు!

విరా—నావి ప్రలాపములో యమోఘవాక్కులో యిప్పుడే తెలిసికోగలవు. త్రుటికాల మోర్చియుండుము. పాపాత్ముడ వన్న నీ కెంత నోపము వచ్చినది! ఆపదలో నున్నప్పు డన్యకళత్రమునకు ద్రోహము దలఁచిననీవుపాపాత్ముడవుగాక సుకృతాత్ముడవగుదువా! ఔనాను! నేనే చెప్పఁదలఁచితిని. ఈరాత్రియే విగతప్రాణుడవుకాను న్నందున, 'సుకృతీగతాయు' వన్నట్లునీవుసుకృతాత్ముడ వేయగుదువు?

సుశ—నిరాయధుఁ డయి చేతఁ జిక్కి యున్న యరాతిని జంపఁబూనుట పౌరుషముగాదు, ధర్మమును గాదు.

విరా—ఇది యింతకుముందు నీవలన నేర్చుకొన్న పౌరుషమే. నీవు నేర్చిన నీతిని నీవిషయముననే ప్రయోగింపవలెను. దుష్టుల న్యుల విషయమున ధర్మమును దలఁపకపోయినను స్వవిషయముననైనను ధర్మమును బేరుకొందురు. నీవు నేర్చిన ధర్మం మిం కొకటి గలదు, నీకు సుకృతత్వసిద్ధి యగునప్పుడు నీబంధువులు నీవద్దనుండి వేడుక చూచి సంతోషపడవలెనుగాదా? -ఓభటులారా! ఈతని మరణ మహోత్సవ సందర్భవార్ధ మయి యంతఃపురకాంతలను జెఱిగొన నేతెంచిన మహానుభావుని నీతని తమ్ముని నిటగుఁ దోడ్కొని రమ్మని మన ధనగుప్తునితోఁ జెప్పి రండు.

భటులు—మహాప్రసాదము. (అని పోవుచున్నాడు.)

విరా—సుశర్మా! నీనీతి నీవు మఱచిపోకు. భ్రాతృవభోత్సవ ముతో నీతమ్మునికి నేత్రీపర్వము చేయవలెనుగాదా? చెప్ప.

సుశ—(మేను చెయర్ప వడఁకుచున్నాడు.)

విరా—ఏమి? నోట మాటరా దేమి? ఓరిపిటికిపందా! ప్రాణ భీతిచేత గాలిలోని పూరిపుడకవలె నెల్లు కంప మొందుచున్నావు!

సుశ—(గద్గదస్వరముతో) దయ-దయ-దయమే పరాక్రమ శాలి కలంకారము.



[బద్ధుడయిన సత్యసేనుడు ధనగుప్తాదుల వెంటఁ

బ్రవేశించుచున్నాడు.]

సత్య—(తనలో) ఇది యేమి! విజయశాలియైన నాయన్న గారే యిచ్చట ఘనపాశబద్ధులయి విజయఁ జైనవిరాటరాజు ముందట నిలిచి యున్నట్లు కనఁబడుచున్నార! ఇది యేదో యింద్ర జాలమయి యుండవలెను.

ధన—ఓరీ! మదాంధా! మహారాజపత్నిని జేఱఁగొన నిన్ను బనిచిన నీయన్న గారియవధులు గన్నులారఁ జూచినావా?

సత్య—ఇప్పుడు నాకన్నులే నన్ను మోసపుచ్చుచున్నట్లున్నవి. ఇదియేదోరాక్షసమాటు-మహేంద్రజాలము-ఇదికనుకట్టేకాకుండిన పక్షమున, జాము? ఇంద ధండనోద్బంధవిజయవిరాజితం డయి నిండు కొలువుండి పరాజితం డయి పట్టువడిన విరాటున కర్పదండనము విధింపఁ గూరుచుండియుండిన యితఁ డింతలో నావిరాటునకే భృత్యుడయి మ్రోల నిలుచుండుట యెట్లు సాధ్యమగును?

ధన—ఓసత్యసేనా! నీకన్నులే నిన్ను మోసపుచ్చుచున్నవేమి? నీవు సత్యసేనుడ వగునువో కావో చూచుకో. నీవు సత్యసేనుడవు కాకుందువేని, యితఁడు నీయన్న సుశర్ముడును గాకపోవచ్చును.

విరా—ఓసుశర్మా! నీవు పరలోకయాత్రకుఁ బోవనున్నావని విని నీతమ్ముఁ డితఁడె నిన్నుఁ జూడ వచ్చియున్నాడు. మరణమునకు ముందు నీవు నీభార్యకుఁ జెప్పవలసిన పలుకు లేవేని గలవేని యిప్పుడే యీతనితోడఁ జెప్పిపంపుము.

ధన—స్వామీ! ఈనికి భ్రాతృస్నేహము మెండు. ఇతఁ డగ్రిజుని విడిచి యరనిమిషమైన నుండజాలఁడు. యమమందిరమున కన్నకుఁ దెప్పఁచూపుచు నాతనితోడనే యితఁడు ముందు నడుచును.

సుశ—ఓపలువలారా! పరాజితం డయియున్నవానిని బరిహసించుట శూరధర్మము గాదురా.

ధన—ఓహో! నీనోటినుండి యెంత దొడ్డమాట వచ్చినది! పట్టుపడిన నన్నుఁ బరిహసించినప్పు డీధర్మ మెందుఁ బోయినది?

విరా—నీధర్మము స్వాచరణమునందు నీకుఁ బనికిరాకపోయినను బోపజేశమునకయినను బనికి వచ్చుచున్నది. మే మున్నది సత్యముకాక పరిహాస మయినట్లు నీవేల తలఁచెదవు? నీమరణవిషయమున నీ కింకను సం దేహమున్న—

సుశ—(తనలో) ఇతఁడు నన్ను వధింపఁ గృతనిశ్చయఁడయి యున్నట్టే కనఁబడు చున్నాఁడు. ఓధైర్యమా! నేను బ్రార్థించుచున్నను నావద్దనుండక పరుగెత్తెదవేమి? ఓభయమా! నిన్నెవరు రమ్మన్నాడు? నామనసు చొచ్చి యిల్లు కలఁచెద వేమి? (ప్రకాశముగా) తమ్ముడా! నోటమాట—

సత్య—(తనలో) ఇతఁడు నిశ్చయముగా నాయన్నగారే. వీరన్నమాట యసత్యము కాదు. (ప్రకాశముగా) అన్నయ్యా! తడఁబడఁబోకు. వీరితో నీపక్షమున నేను మాటాడెదను,—ఓకరుణాభులారా! చేతఁజిక్కినశత్రువునుడంపఁ జూచుటమీకిదియేటిపోదుషము?

ధన—నేను త్తరము చెప్పెదను. ఓభటులారా! “ఏడు సురాపానము చేసిన వానివలె బ్రేలుచున్నాఁడే”

సత్య—కులసమాటలాడుటకుమీ కిప్పుడుసమయమువచ్చినది.

ధన—ఓభటులారా! “వీని కేమైన నున్నాడ మున్నదా?” “ఇట్లు కాలులు ప్రేలుచున్న యీతఁడువనాలుక కోయక కత్తిచేతఁ బట్టుకొని యూరక చూచుచున్నారేమి?” ఓసత్యసేనా! నన్నెఱుఁగుదువా? నేటిప్రాతఃకాలమునం దీమాటలు నీచే ననిబించుకొన్న ధనగుప్తుఁడను నేను. నీమాటలు మరల నీకప్పగించివేసిరాను. నీనిష్పక్షై నను నీకు స్మరణకు వచ్చిరానా?

సుశ—(తనలో) వీడు మే మప్పు డన్నమాట లెత్తిపొడుచు చున్నాడు. ఇక మాటకుమాట యని వీరిని గదలించిన బ్రయోజనములేదు. మంచిమాటలతో వీరిమనసు కరగింపఁ జూచెదను. (ప్రకాశముగా) ఓవిరాటమహారాజా! నీవేమో కరుణాసాగరుడవని చెప్పకొందురే? నీకీ నిష్కరుణత యెక్కడనుండి వచ్చినది?

సుధే—(రహస్యముగా) ఓప్రాణవల్లభా! నీవీతనిప్రాణములు గొనఁగూడదు.

విరా—(రహస్యముగా) ఓహృదయేశ్వరీ! ఎప్పుడును నేనీతని వధింపఁ దలఁచుకోలేదు. వినోదార్థముగాఁ గొంతతడవీతని నొక యాట యాడించి విడిచిపెట్టెదను. నీవీతనిపక్ష మవలంబించి మాటాడు చుండుము. (ప్రకాశముగా) ఓసుశర్మా! కరుణయున్న దివ్యవాక్కు నీనోటనుండి వచ్చి చెడిపోవుచున్నది—ఓప్రాణేశ్వరీ! “పాపము! ఈదొరగారి భార్యకు పశుచుడనమున నే నైధవ్యదుఃఖము సంభవించుచున్నదిగాదా!”

సుధే—ఓప్రాణనాథా! మనమూలమున మనశత్రువునకు సహిత మట్టివిపత్తు పుట్టరాదు.

కంఠ—(రహస్యముగా) అమ్మా! నీవు నీపూనికను విడువక యేలాగుననైన నీతని విడిపింపుము.

సుధే—(రహస్యముగా) ఓకంఠభట్టార కా! దయార్ద్రహృదయలైన రాజుగారిచిత్త మెన్నడైనఁ గ్రూరకార్యమునకుఁ జొరఁబాటునా? మీరు నిర్విచారముగా నుండుడు.

సుశ—అమ్మా! ఈసభలో నీకొక్కదానికిఁ దక్క మఱి యెవ్వరికిని నామీఁద దయపుట్ట కున్నది.

వలలుడు—ఏలపుట్టును? ఆమెవలె నిక్కడ మఱియెవ్వరును స్త్రీలులేదు. పిటికితనముచేత స్త్రీతో సమానుడవు నీవు మఱి

యొక్కడ వున్నావు. మీయిద్దరికిని దక్క నిక్కడ మఱియెవ్వరికిని నీమీఁద జాలివుట్టదు.

సుశ—(తనలో) ఓ భాగ్య దేవతా! నన్నీతనిచేతఁ జిక్కించిన చెఱువుతోఁ దృప్తినొంది యీతనిడెందమందు నామీఁద దయనైన బుట్టింపరాదా? నమ్మించి చెఱించిన యీ భాగ్య దేవత నేల పేరుకొన వలెను?

క. భాగ్యమున నమ్ముకొన్న య

భాగ్యుఁ డెవఁ డభీష్టసిద్ధి పడయంగలుగున్

భాగ్యము నమ్మించి ననున్

భోగ్యావసరమున మోసపుచ్చుదె నేఁడుకొ?

ఇక నే నీరాజునే కనికరము వుట్టునఁలు ప్రార్థించెదను.

విరా—ఓసుశర్మా! పాపపరిహారార్థముగా నీశ్వరప్రార్థనము చేసి యాసన్నపరణమునకు సంసిద్ధుడవు కమ్ము.

సుశ—(తనలో) ఎప్పుడో రోగములచేత విడువవలసిన యీ శరీరము నిప్పుడే విడుచుట కోర్చుకొందునుగాని యీవలి నరకబాధలను దలపునఁ దెచ్చి నామనస్సు నన్ను భయపెట్టుచున్నది. ఏమి! ఈమనోవేదన! నామనస్సులో నిప్పుడు వేయి తేళ్ళును జెఱ్ఱులును ప్రాకుచున్నట్టున్నవి. (ప్రకాశముగా) ఓరాజా!—(అని తలవంచుకొనుచున్నాడు)

విరా—ప్రేలుమొగము వేసికొనుటయే కాని మొగము పైకెత్తి దేవుని వేడికోవేమి?

వల—హృదయము పాపములతో నిండియున్నప్పు డం దీశ్వరునిఁ బ్రవేశపెట్టుట కవకాశ మెక్కడ నుండును?

క. సుజనుఁ డెప్పుడైన దేవుని

భజించుచుఁ బ్రీతితోడఁ బ్రాణము విడుచున్

కుజనుడొ యీశ్వరభయమున

నిజము గల జా వన్న మేటి నెగులనఁ బొగులున్.

ఈశ్వరసాన్నిధ్యమునకుఁ బోవ హర్షము నొందుపుణ్యాత్ములు  
వేఱు; ఈపాపపుబాందిని వదలలేక యీశ్వరునికి దూరదూరములఁ  
దొలఁగుచుండు వీనివంటివారు వేఱు. ఈపాపాత్ముని కీశ్వరుని  
పేరెత్త నోరాడునా?

సుశ—(తనలో) ఓలజ్జ! భయమునకుఁ దోడు నీవుకూడ  
నన్నుఁ జేరి బాధించుచున్నావేమి? ఛీ! నన్ను విడిచి తొలఁగిపో.  
(ప్రకాశముగా) ఓమహారాజా! ఈదీచునియెడఁ గరుణచూపుము.  
నీ వేయీశ్వరుని బ్రార్థింప నన్ను నియోగించితివో యీయీశ్వరు  
నికిఁ బ్రీతికరముగా వర్తింప నిన్నుఁ బ్రార్థించెదను.

క, పరమాపకారి యంచును

గురు కోపమునఁ బగ తీర్పఁ గోరుటకంటెన్

బరమేశ్వరునికి రిపునెడఁ

గరుణను జూపుటయె ప్రీతికర మగుఁ జూమ్మా.

క, నీ వియ్యెడ దయ చూపుము

దేవసమానుడవు గాఁగఁ దివిరెడ వేనిన్

దేవగుణమె దయ ధరణిన్

గేవల రాక్షసగుణంబె నిర్దయత కడున్.

వి వేకియైనవాఁడు తొలుదొల్లఁ గోపమును సర్వముచేయవలెను.

ఉ, కోపముతోడఁ దుల్యమగు ఘోరతమాఘములేదు; కోపమే

సాపులఁ జేయు మానవుల; భ్రాతల మాతలఁ జంపఁ జేయు; స

ద్రూపహితోపదేశములఁ దోఁపఁగనీక, నశింపఁ జేసెడున్

జూపుచు విస్మినిన్ గనులు శ్రోత్రములుం గలవారి కేనియున్.

(అని కన్నీరు విడుచుచున్నాడు)

కంకు — (తనలో) ఈదివ్యవాక్యము లీక్రియాశూన్యనినోటి నుండి వెడలినప్పుడే యింత శ్లాఘ్యములుగా నున్నప్పుడు క్రియా వంతుల నోటినుండి వచ్చినవ్వు డెట్లుండునో! లోకములో నెట్టి దుష్పథవర్తులును దెలిసియే యిందిశములకు దాసులగుదురుగాదా!

సుధే—ఓప్రాణనాథా! దీనులకన్నలనుండి వెడలు నీరు చూచి నేను గహింపలేను, మీకు నామీద దయగలదేని యీతని కన్నల నుండి వెడలి పాటుచున్నట్లుగా మీహృదయమునుండి కరుణావృత రసప్రవాహమును బాటించి యీతనికుటుంబమును సంతోషవార్ధిం చేల్పుడు.

కంకు—ఓసుశర్మా! నీవు చేసిన యపకారమునకుఁ బశ్చాత్తాప పడి మీదానుఁడనని రాజుగారిని శరణు చొరుము, శరణాగతరక్షణ దీక్షాదక్షుఁడు.

వల—ఈకఠిణాత్మున్ని కన్నలనుండినీరుథ యముచేతఁ గాలువ కట్టచున్నది కానియనుతాపముచేతఁ గాదు, వీఁడుదయనీయుఁడుకాఁడు.

సుశ—నాకన్నలనుండి నీ రనుతాపముచేతనే వెడలుచున్నది.

సుధే—ఓయనోనాయకా! ఇతఁ డన్నట్లే బాష్పధారలు పశ్చాత్తాపముచేతనే వెడలుచున్నపక్షమున గంగాప్రవాహమువలె హృదయాంతరాళమందలి పాపమును గడిగి వేసియే వెడలిన వనుటకు సందేహము లేదు, అందుచేత శుద్ధుఁడైనయితఁ డిప్పుడు దేవరవారి యనుగ్రహమునకుఁ బాత్రుఁడు.

విరా—ఓసుశర్మా! దేవిగారిదయవలన నీవు బ్రతికిపోయినావు, ఇక నీవారివద్దకు నీవు పో, (అని బంధములు విడిపించుచున్నాఁడు.)

సశ్య—ఓమహారాజా! ఇక్కడమీదానుఁడుమఱియొకడున్నాఁడు

విరా—నిన్నును తమించినాము, ఓసుశర్మా! నేను మొదటి నుండియు నిన్నుఁ జంపఁ దలచుకొలేదు, నీధైర్యాదులను శోధించి నీకును నాకును గలభేదమును జూపి మఱి నిన్ను విడువవలయునని

యించుకనే వీకపటనాటకమును నడిపినాను, పశ్చాత్తప్తుడవగుటచే నీ విప్పుడు నాకు శత్రుడవుగాక పరమమిత్రుడవయినావు. మాతో వచ్చి నీవును నీతమ్ముడును మాయింట నాతిథేయసత్కారములొంది మఱిపొండు, ఇది నాహృదయపూర్వక మైనపార్థస.

సుశ—ఓమహారాజా! కత్తిచేతగాక నీయాదరముచేత నిజముగా నే నిప్పుడు చంపబడినవాడ నయినాను. చంపవలసిన శత్రువే తనయెడ దయ చూపుటకంటె మానవంతైనకు మరణము వే తే ముందును?

విరా—సుశర్మా! ఈయవమానదుఃఖము మనసునం గుంచుకోక మఱచిపోమ్ము. ఈవరాధవమరణముచేత నీశ్వరుడు నీకు నీతి మంతమయిన మాతనష్టమును బ్రసాదించుగాక! ఓకంకుభట్ట! ఈరాత్రి సేనలను సుఖనిద్ర చేయ నియమింపుము. మనమును గొంత సేపు విశ్రమింతము.

కంక—దేవర యాజ్ఞాపించినట్లు చేసెదను. సేనలను దోడు కొని వచ్చుట కయి పురమున కరిగియున్న మనశతానీక శంఖాద్యనుజతనూజులకీవిజయవార్తను దెలుపధనగుప్తునినిప్పడమంపవలెను.

విరా—ధనగుప్తా! నీ విప్పుడ పోయి సేనలతోఁ బనిలేదని. మన శతానీకసూర్యదత్తాదులతోడఁ జెప్పి వారిని వాగింపుము.

ధన—మహాప్రసాదము. (అని పోవుచున్నాడు.)

విరా—ఓవలలా! దామగ్రంధీ! తంశ్రీపాలా! నానిమిత్తము మీ రత్యంత ప్రయాసపడి యున్నారు, విశ్రమింపఁ బొండు.

వలలాదులు—కార్యసాఫల్య మయినందున మాశ్రమను మేము పరిగణింప దేవర వారిక విశ్రమింప విజయం చేయవచ్చును.

(అందఱు నిష్క్రమించుచున్నారు.)